

जयपुर • कोटा • बीकानेर • उदयपुर • अजमेर • जालोर • हिण्डौनसिटी • चूरू

राष्ट्रदूत

epaper.rashtradoot.com

हिण्डौन सिटी

Rashtradoot

फोन:- 230200, 230400 फैक्स:- 07469-230600

वर्ष: 17

संख्या: 186

प्रभात

हिण्डौन सिटी, रविवार 11 मई, 2025

पो. रजि.SWM-RJ-6069/2017-18

पृष्ठ 6

मूल्य 2.50 रु.

बाज नहीं आया पाकिस्तान, तोड़ा सीज़फायर

दोनों देशों के बीच शाम 5 बजे से सीज़फायर शुरू हुआ था, पर 8 बजते ही पाकिस्तान ने गोलीबारी शुरू कर दी

नई दिल्ली, 10 मई। भारत और पाकिस्तान के बीच शनिवार शाम 5 बजे सीज़फायर लागू हो गया। इसके 3 घंटे बाद ही, पाकिस्तान ने सीज़फायर का उल्लंघन कर दिया। रात 8 बजे से पाकिस्तान की तरफ से जम्मू-कश्मीर के अखनूर, पुंछ, नौशेरा, श्रीनगर, आरएसपुरा, सांबा, उधमपुर में फायरिंग की जा रही है। राजौरी में शेलिंग (तोप और मोर्टार) की गई। उधमपुर में ड्रोन से हमला हुआ।

जम्मू-कश्मीर के श्रीनगर में आज भी घमाकों की आवाज सुनी गई। सीएम उमर अबदुल्ला ने एक्स पर पोस्ट करते हुए बताया कि आखिर संघर्ष विराम का क्या हुआ? श्रीनगर में घमाकों की आवाज़ें सुनी गईं।

सीज़फायर के ऐलान के बाद, जम्मू-कश्मीर, राजस्थान और पंजाब के बॉर्डर वाले जिलों में ब्लैकआउट रद्द कर दिया था। लेकिन, पाकिस्तान की ओर से जम्मू-कश्मीर में फायरिंग के बाद फिर से ब्लैकआउट कर दिया गया है। बॉर्डर वाले जिलों की बिजली काट दी गई है। लोगों को घर से न निकलने की एडवाइज़री जारी की गई है।

■ इसी के साथ सीमावर्ती क्षेत्रों में फिर से ब्लैक आउट कर दिया गया।

■ गोलाबारी के बाद जम्मू-कश्मीर के मुख्यमंत्री ने एक्स पर ट्वीट किया, आखिर सीज़फायर का क्या हुआ।

■ राजस्थान में भी पोखरण व जैसलमेर में धमाकों की आवाज़ें सुनी जा रही हैं। कश्मीर में राजौरी, अखनूर, आरएसपुरा व बारामूला में पाकिस्तान ने गोलीबारी की है।

■ पंजाब के फिरोज़पुर, पठानकोट व अन्य इलाकों में पाकिस्तान की ओर से बमबारी की गई है।

■ प्रशासन ने लोगों से घरों में रहने की अपील की है।

जम्मू-कश्मीर के अनंतनाग जिले में गोलीबारी जारी है। फायरिंग के बाद तेज ब्लास्ट की आवाज सुनी गई। फिरोज़पुर और पठानकोट में जिला प्रशासन ने फिर से ब्लैकआउट का आदेश दिया है। सीज़फायर के ऐलान के बाद, ब्लैकआउट टाल दिया गया था, लेकिन पाकिस्तान की ओर से जम्मू-कश्मीर में फायरिंग के बाद फिर से ब्लैकआउट किया गया। पहले की

तरह जिले में बिजली गुल हो गई है। लोगों से घरों में रहने को कहा गया है। जानकारी के अनुसार, जम्मू-कश्मीर के अखनूर, राजौरी और आरएसपुरा अंतरराष्ट्रीय सीमा पर पाकिस्तान द्वारा आर्टिलरी से गोलाबारी की गई है। वहीं, बारामूला में एक ड्रोन से अटैक हुआ है। पाकिस्तान ने जम्मू के पलनवाला सेक्टर में भी संघर्ष विराम का उल्लंघन किया है। वहीं,

राजस्थान के सात सीमावर्ती जिलों में फिर से ब्लैक आउट शुरू

दिन में सीज़फायर की घोषणा के साथ “ब्लैक आउट” करने का आदेश रद्द कर दिया गया था

जयपुर, 10 मई। भारत और पाकिस्तान के बीच शनिवार शाम 5 बजे सीज़फायर की घोषणा हुई थी। इसके कुछ घंटों बाद ही पाकिस्तान ने सीज़फायर का उल्लंघन कर दिया है। पाकिस्तान ने जम्मू-कश्मीर में फायरिंग कर दी।

बाढ़मेर के जालीपा में तेज घमाका हुआ है और ड्रोन देखे जाने के बाद ब्लैक आउट हो चुका है। इसके बाद तेज घमाके की आवाज सुनी गई है। पुलिस लोगों को सड़क से हटा रही है। श्रीगंगानगर में भी ड्रोन दिखाई दिए।

राजस्थान के बॉर्डर से सटे जिलों, बाढ़मेर, बालोतरा, जैसलमेर, जोधपुर, फलींदी, पाली, बीकानेर, हनुमानगढ़, श्रीगंगानगर में फिर से ब्लैकआउट जारी कर दिया गया है। इसके साथ ही आतिशबाजी करने और ड्रोन उड़ाने पर प्रतिबंध है।

इससे पहले सीज़फायर की घोषणा के बाद शनिवार शाम को राजस्थान के

■ जिन सात जिलों में ब्लैक आउट किया जा रहा है वे हैं, बाढ़मेर, बालोतरा, जैसलमेर, जोधपुर, फलींदी, पाली, बीकानेर, हनुमानगढ़ तथा श्रीगंगानगर।

■ सीज़फायर की घोषणा के बाद इन जिलों में बाजार खुल गए थे बिजली की आपूर्ति शुरू हो गई थी।

बॉर्डर वाले जिलों में बाजार खुल गए थे और सड़कों पर आवाजाही बढ़ गई थी। लोगों ने भारत माता की जय के नारे लगाए थे।

राजस्थान के सरहदी जिलों में पाकिस्तान 3 दिन से अटैक कर रहा था। हालांकि, उसके सभी अटैक नाकाम रहे थे। बढू ते तनाव के बीच रेलवे ने राजस्थान से चलने वाली 20 ट्रेनें रद्द कर दीं। नागौर और हनुमानगढ़ में स्कूल-आंगनवाड़ी बंद करने के आदेश दिए गए। बाढ़मेर जिला कलेक्टर टीना डाबी ने जिले में एक बार फिर ब्लैकआउट घोषित कर दिया है। इसके साथ ही

लगातार सायरन भी बजाया जा रहा है। एहतियातन लोगों से घरों में जाने और ब्लैकआउट का पालन करने के निर्देश दिए हैं। साथ ही पुलिस आमजन से घरों के अंदर रहने की अपील कर रही है। सीज़फायर उल्लंघन की सूचना मिलने के बाद महज 5 से 10 मिनट में पूरा बाजार बंद हो गया और लोग अपने घरों की ओर लौटने लगे।

जैसलमेर में रात 8.30 बजे से सुबह 6 बजे तक, जोधपुर में रात 12 बजे से सुबह 4 बजे तक, बीकानेर में शाम 7 बजे से सुबह 5 बजे तक, (शेष अंतिम पृष्ठ पर)

सरकार सर्वदलीय बैठक कर संसद का विशेष सत्र बुलाये

नयी दिल्ली, 10 मई। कांग्रेस ने कहा है कि अमेरिका की तरफ से हुई अभूतपूर्व घोषणा के मद्देनजर राष्ट्रीय हितों को सुनिश्चित करने के लिए प्रधानमंत्री नरेन्द्र मोदी की अध्यक्षता में शीघ्र एक सर्वदलीय बैठक बुलाकर तत्काल संसद का विशेष सत्र बुलाया जाना चाहिए, ताकि भविष्य के मुद्दे पर एकजुट होकर सामूहिक चर्चा की जा सके।

कांग्रेस संचार विभाग के प्रमुख

■ अमेरिका की सीज़फायर की अभूतपूर्व घोषणा के बाद कांग्रेस ने यह मांग की।

जयराम रमेश ने संघर्ष विराम की घोषणा के बाद यहां जारी एक बयान में कहा, वॉशिंगटन डीसी से आई अभूतपूर्व घोषणाओं के संदर्भ में अब यह राष्ट्रीय आवश्यकता बन गई है कि इस मुद्दे पर सर्वदलीय बैठक बुलाकर प्रधानमंत्री उसकी अध्यक्षता करें और देश के राजनीतिक दलों को विश्वास में लें, ताकि संकट की घड़ी में राष्ट्रीय हितों की रक्षा सुनिश्चित की जा सके।

(शेष अंतिम पृष्ठ पर)

पाकिस्तान ने तोड़ा सीज़फायर

-रेणु मि्तल-
-राष्ट्रदूत दिल्ली ब्यूरो-
नई दिल्ली, 10 मई। जम्मू-कश्मीर में नियंत्रण रेखा (एल.ओ.सी.) पर और राजस्थान के बाढ़मेर और जैसलमेर से लगी भारत-पाकिस्तान सीमा पर भारी गोलाबारी शुरू हो चुकी है। पाकिस्तान की फायरिंग की सीधी जद में ये क्षेत्र आ गए हैं।

कुछ शहरों में पूरी तरह से ब्लैकआउट हो गया है। अब सवाल यह उठता है कि उस युद्धविराम का क्या हुआ, जिसकी घोषणा डॉनलड ट्रंप ने बड़ी धूमधाम से की थी और जिसमें भारत और पाकिस्तान, दोनों की सहमति बताई गई

■ चर्चा है कि पाकिस्तान के सेना प्रमुख मुनीर को अमेरिका का आदेश स्वीकार नहीं है।

थी? अब, जबकि पाकिस्तान ने युद्धविराम का उल्लंघन कर दिया है, तो भारत भी प्रतिक्रिया में कार्रवाई शुरू कर देगा और पाकिस्तान पर बमबारी कर सकता है।

क्या इसके पीछे कारण यह है कि पाकिस्तानी सेना प्रमुख असीम मुनीर भारत के साथ शत्रुता समाप्त करने और अमेरिका के आदेशों को मानने से इनकार कर रहे हैं?

यह कोई रहस्य नहीं है कि मुनीर एक कट्टरपंथी विचारधारा वाले सैन्य प्रमुख हैं, जो किसी भी कीमत पर भारत को चुनौती देना चाहते हैं। अब देखना यह है कि इस युद्धविराम का अंततः क्या अंजाम होता है।

क्या ट्रंप ने सीज़फायर के लिए “डील” की पाकिस्तान से?

चर्चा है कि ट्रंप ने आईएमएफ पैकेज के बदले पाकिस्तान से सीज़फायर की डील की है

-अंजन रांय-
-राष्ट्रदूत दिल्ली ब्यूरो-
नई दिल्ली, 10 मई। जितनी तेजी से शुरू हुआ था, उससे अधिक तेजी से यह समाप्त भी हो रहा है। भारत-पाक संघर्ष में तनाव कम हो रहा है और एक सीज़फायर की घोषणा की गई है। लेकिन इस नाटकीय बदलाव में युद्ध में शामिल दोनों पक्षों और बाहरी शक्तियों की क्या भूमिकाएं रहीं, यह अब भी रहस्य बना हुआ है।

आश्चर्यजनक रूप से, स्याही अभी सूखी भी नहीं थी कि अमेरिका ने दावा किया कि उसकी मध्यस्थता ने चमत्कार कर दिया और दोनों राष्टों ने सीज़फायर पर सहमति दे दी है। अंतरराष्ट्रीय मीडिया भी यही कह रहा है। कहा जा रहा है कि सौदाबाज़ी के लिए मशहूर डॉनलड ट्रंप ने पाकिस्तान को आई.एम.एफ. पैकेज, जिसकी पाकिस्तान को अपनी तत्काल आवश्यकताओं के लिए सख्त जरूरत थी,

क्या भारत-पाक विवाद में “थर्ड पार्टी” की एंट्री हो गई है?

दोनों देशों के बीच सीज़फायर की घोषणा को द्विपक्षीय मामलों में “थर्ड पार्टी की एंट्री” करार दिया जा रहा है

-रेणु मि्तल-
-राष्ट्रदूत दिल्ली ब्यूरो-
नई दिल्ली, 10 मई। एक चौंकाने वाली और अप्रत्याशित घोषणा में अमेरिका के राष्ट्रपति डॉनलड ट्रंप ने भारत और पाकिस्तान के बीच तत्काल प्रभाव से युद्धविराम की घोषणा कर दी। अब चर्चा यह शुरू हो गई है कि भारत और पाकिस्तान के विवाद में किसी तीसरे पक्ष की आधिकारिक एंट्री से भारत सरकार की विश्वसनीयता पर बड़ा सवालिया निशान खड़ा हो गया है।

कहा जा रहा है कि प्रधानमंत्री को अब न केवल अपनी पार्टी के भीतर, बल्कि बाहर से भी आलोचना झेलनी पड़ेगी- जिसे अब अमेरिका के सामने समर्पण के रूप में देखा जा रहा है। यह भी कहा जा रहा है कि अगर अब मोदी को पाकिस्तान और मुस्लिम मोर्चे पर भी पराजय झेलनी पड़े, और वह भी राष्ट्रीय सुरक्षा जैसे मुद्दे पर, तो यह उनके लिए, संघ और भाजपा के भीतर बड़ा संकट ला सकता है।

प्रश्न यह पूछा जा रहा है कि “आतंकवादियों का अंत तक पीछा करेंगे,” किसी को बख्शा नहीं जाएगा।” जैसे नारों का क्या हुआ? और तीन दिन

■ ज्ञातव्य है कि भारत-पाक विवाद में जहाँ भारत ने हमेशा से थर्ड पार्टी को मध्यस्थता का विरोध किया है, वहीं पाकिस्तान हमेशा “थर्ड पार्टी” को लाने का समर्थन करता रहा है।

■ “सीज़फायर” की अचानक घोषणा के बाद भारत में सवाल पूछा जा रहा है कि तीन दिन के इस युद्ध से भारत को क्या मिला, क्या अमेरिका के दबाव में भारत झुक गया है? खासतौर पर संघ व भाजपा में असंतोष उभर सकता है।

■ विभिन्न दलों की आंतरिक राजनीति भी उभर गई है। कांग्रेस इंदिरा गांधी और 1971 के वॉर की यादें ताजा कर रही है। पर, प्र.मंत्री मोदी का सीधे ही सामना करने को तैयार नहीं है, सवाल है, पर क्यों?

■ यह जो भी कुछ हुआ, उसके नतीजे आगामी दिनों में दिखेंगे। पर, फिलहाल युद्ध का माहौल है तो सब चुपप्पी लगाकर बैठें हैं।

तक चले युद्ध के बाद सरकार और भारत को क्या मिला? भारत युद्धविराम के लिए क्यों राजी हुआ, इसकी अंदरूनी जानकारी अब तक सामने नहीं आई है, लेकिन जो साफ

दिखाई दे रहा है, वह यह है कि अब विभिन्न राजनीतिक दलों की आंतरिक राजनीति सतह पर आने वाली है, और सर्वसम्मति समाप्त हो चुकी है। (शेष अंतिम पृष्ठ पर)

अमृतसर सीमा पर हथियार, विस्फोटक का पैकेट पकड़ा

जालंधर, 10 मई। सीमा पर तनावपूर्ण स्थिति के बावजूद, सीमा पार से हथियार गिरोह ने भारतीय धरती पर हथियार पहुंचाने की अपनी दुर्भाग्यपूर्ण साजिशों को नहीं रोका है।

बीएसएफ ने पंजाब पुलिस के साथ मिलकर आज अमृतसर सीमा पर हथियार, गोला-बारूद और विस्फोटक बरामद किये हैं।

■ यह ड्रोन के द्वारा गिराया गया था तथा सीमा पार से हथियार गिरोह द्वारा भारत में हथियार पहुँचाने की साजिश का हिस्सा है।

बीएसएफ के प्रवक्ता ने बताया कि बीएसएफ खुफिया इकाई की विश्वसनीय सूचना के आधार पर, पंजाब पुलिस के सहयोग से बीएसएफ के जवानों ने अमृतसर जिले के संदिग्ध सीमावर्ती क्षेत्र में व्यापक तलाशी अभियान चलाया और दोपहर करीब 12:30 बजे 2.7 किलोग्राम उच्च विस्फोटक, दो हैंड ग्रेनेड (शेष अंतिम पृष्ठ पर)

‘रातभर की लम्बी वार्ता के बाद भारत और पाक पूर्ण एवं त्वरित युद्ध विराम पर सहमत हुए’

-डॉ. सतीश मिश्रा-
-राष्ट्रदूत दिल्ली ब्यूरो-
नई दिल्ली, 10 मई। अपनी सर्वोच्चता और भारत व पाकिस्तान पर पकड़ का स्पष्ट प्रदर्शन करते हुए, अमेरिका के राष्ट्रपति डॉनलड ट्रम्प ने घोषणा की कि भारत और पाकिस्तान “तुरंत पूर्ण युद्ध विराम” के लिए मान गए हैं। दोनों देशों की राजधानियों को यह जानकारी देने से पहले ही ट्रम्प ने सार्वजनिक घोषणा कर दी। दोनों देशों के बीच 22 अप्रैल के पहलगाम अटैक को बाद से ही टकराव चल रहा है।

ट्रम्प ने कहा कि यूएस की मध्यस्थता की वजह से सीज़फायर हुआ है। परमाणु शक्ति सम्पन्न दोनों देशों के बीच में टकराव बढ़ता ही जाएगा। अपने सोशल प्लेटफॉर्म टुथ पर एक पोस्ट में ट्रम्प ने कहा, रात भर चली लंबी वार्ता, जिसमें अमेरिका ने मध्यस्थता की थी, के बाद मुझे यह घोषणा करते हुए बहुत खुशी हो रही है

डॉनलड ट्रम्प ने सोशल मीडिया पर भारत और पाकिस्तान की तरफ से युद्ध विराम की घोषणा की

कि भारत और पाकिस्तान “फुल एण्ड इमिजिएट सीज़फायर” (पूर्ण एवं तुरंत युद्ध विराम) लागू करने के लिए सहमत हो गए हैं।” समझदारी और बुद्धिमानि दिखाने के लिए दोनों देशों को बधाई।” विदेश सचिव विक्रम मिश्री ने घोषणा की, पाकिस्तान के डायरैक्टर जनरल ऑफ मिलिटरी ऑपरेशन्स (डीजीएमओ) ने भारत के डीजीएमओ को आज दोपहर बाद 3 बजकर पैंतीस मिनट पर फोन किया, उनके बीच यह सहमति बनी कि भारतीय समयानुसार, शाम 5 बजे से जमीन, हवा, समुद्र में सभी तरह के गोलीबारी व सैन्य कार्यवाही बंद कर दी जाएगी। दोनों पक्षों को इस बारे में निर्देश दिए गए हैं। दोनों

■ ट्रम्प ने साफ तौर पर दावा किया कि यह सीज़फायर अमेरिका की मध्यस्थता की वजह से संभव हो पाया है।

■ भारत की तरफ से विदेश सचिव विक्रम मिश्री ने भी सीज़फायर की पुष्टि करते हुए कहा, पाकिस्तान के डायरैक्टर जनरल ऑफ मिलिटरी ऑपरेशन्स ने भारत के डीजीएमओ को फोन कर शाम 5 बजे से सैन्य कार्यवाही बंद करने की बात कही। दोनों पक्ष इस पर सहमत हैं।

■ पाकिस्तान के विदेश मंत्री ने एक्स पर ट्वीट कर सीज़फायर की पुष्टि की।

■ अमेरिका का कहना है कि सैन्य टकराव बढ़ने के साथ ही वह चीन तथा अन्य जी-7 देशों के साथ हालात पर निगरानी करता रहा है।

देशों के डीजीएमओ 12 मई को फिर से बात करेंगे। पाकिस्तान के विदेश मंत्री इशाक

डार ने एक्स पर लिखा कि पाकिस्तान और भारत ने तत्काल प्रभाव से युद्ध विराम पर सहमति जताई है। पाकिस्तान

ने हमेशा शांति व सुरक्षा के लिए प्रयास किया है, पर अपनी संप्रभुता व क्षेत्रीय अखंडता से कभी समझौता नहीं किया।

अमेरिका के विदेश मंत्री मार्क रूबियो ने लिखा, “गत 48 घंटों में उपराष्ट्रपति जे.डी. वैंस और मैंने भारत व पाक प्रधानमंत्री नरेन्द्र मोदी तथा शहबाज शरीफ से, भारत के विदेश मंत्री एस. जयशंकर, पाक सेना प्रमुख असीम मुनीर और भारत व पाक के राष्ट्रीय सुरक्षा सलाहकार क्रमशः अजीत डोभाल और असीम मलिक सहित, भारत और पाकिस्तान वरिष्ठ अधिकारियों के साथ वार्ता की है। हम शांति का मार्ग चुनने के लिए प्रधानमंत्री मोदी व शरीफ की सराहना करते हैं।” अमेरिका के अधिकारी खुले आम दावा कर रहे हैं कि उन्होंने दोनों देशों को युद्ध विराम के लिए राजी किया है। लेकिन भारतीय सूत्रों ने रूबियों के दावे का खंडन किया व कहा कि किसी भी अन्य मुद्दे पर किसी भी अन्य जगह वार्ता के लिए निर्णय नहीं लिया गया है। यह घोषणा कई सप्ताहों से बढ़ रहे (शेष अंतिम पृष्ठ पर)

प.बंगाल में सुंदरवन के तटीय क्षेत्र में निगरानी बढ़ाई

कोलकाता, 10 मई। भारत और पाकिस्तान के बीच बढ़ ते तनाव के मद्देनजर सीमा सुरक्षा बल (बीएसएफ) और खुफिया एजेंसियों ने पश्चिम बंगाल के तटीय क्षेत्रों, विशेष रूप से दक्षिण और उत्तर 24 परगना जिले में सुरक्षा कड़ी कर दी है।

बीएसएफ को आशंका है कि देश विरोधी तत्व बंगाल की खाड़ी के

■ एक तटीय गाँव से 24 अवैध बांग्लादेशी घुसपैठियों की गिरफ्तारी के बाद यह कदम उठाया।

माध्यम से भारतीय क्षेत्र में घुसपैठ करने के लिए दोनों देशों के बीच जारी संघर्ष का फैयदा उठा सकते हैं। केंद्रीय और राज्य खुफिया एजेंसियों ने दक्षिण और उत्तर 24 परगना में फैले सुंदरवन के 250 किलोमीटर के तटीय क्षेत्र पर निगरानी तेज कर दी है। यह कदम हाल ही में दक्षिण 24 परगना के एक तटीय (शेष अंतिम पृष्ठ पर)

विचार बिन्दु

काम से शोक उत्पन्न होता है। –धम्मपद

भारत में घास-भूमि संकटापन्न हैं

वैश्विक स्तर पर घासयुक्त पारिस्थितिक तंत्र (जिनमें घास भूमियाँ, सवाना, झाड़ियाँ, वनों के बीच खुली भूमि तथा टुंड्रा क्षेत्र शामिल हैं) पृथ्वी की लगभग 30 से 40 प्रतिशत भूमि को आच्छादित करते हैं और जलवायु परिवर्तन के शमन एवं अनुकूलन, पशुपालन तथा सांस्कृतिक सेवाओं जैसी महत्वपूर्ण भूमिकाएँ निभाते हैं। फिर भी, इनकी महत्ता के बावजूद, घासयुक्त पारिस्थितिक तंत्रों के संरक्षण को वनों की तुलना में विश्व स्तर पर अपेक्षाकृत उपेक्षित किया गया है, जिसके परिणामस्वरूप अनेक क्षेत्रों में इनकी क्षय दर वनों की तुलना में अधिक रही है।

भारत और दक्षिण एशिया में घासभूमियों को पारंपरिक रूप से बेकार या बंजर भूमि समझा जाता है। इस त्रुटिपूर्ण धारणा के कारण घासभूमि पारितंत्रों को संरक्षण और महत्व नहीं मिला। परिणाम यह हुआ कि ऐसे क्षेत्र खंडित और विनष्ट हो रहे हैं। इनकी विशिष्ट जैव-विविधता तथा स्थानीय समुदायों की आजीविका संकट में पड़ी है। लंबे समय तक नीति-निर्माताओं ने घासभूमियों को स्पष्ट रूप से परिभाषित भी नहीं किया। प्रायः इन्हें बिगड़े वनों का हिस्सा या क्षरण-प्राप्त रूप मान लिया गया। परिणामस्वरूप, सुधार के नाम पर कई घास के मैदानों में वृक्षारोपण जैसे अनुचित हस्तक्षेप किए गए। हाल के विश्लेषण दर्शाते हैं कि वृक्ष आवरण बढ़ाने के वैश्विक लक्ष्यों को पूरा करने की मुहिम और घासभूमि प्रबंधन में कई सरकारी एजेंसियों की उलझन भरी भागीदारी ने इन पारितंत्रों को नुकसान पहुँचाया है, और सरकारी व गैर-सरकारी संस्थानों में व्याप्त वन-पक्षपात ने समस्या को और बढ़ाया है। विशेषज्ञों का मत है कि भारत में घासभूमियों के सफल संरक्षण व पुनर्स्थापन हेतु एक समन्वित राष्ट्रीय नीति-ढाँचे और ठोस पारितंत्र वर्गीकरण प्रणाली की आवश्यकता है।

असल में घासभूमियाँ पारिस्थितिक और सामाजिक दृष्टि से अत्यंत महत्वपूर्ण हैं। ये पारितंत्र अनेक पारिस्थितिकी सेवाएँ प्रदान करते हैं और जैव विविधता का पोषण एवं संरक्षण करते हैं। कई घासभूमि क्षेत्रों में वनस्पति और जीवों की अनूठी प्रजातियाँ पाई जाती हैं, जिनमें से बहुत-सी केवल इन्हीं आवासों तक सीमित (स्थानिक) हैं। उदाहरण के लिए, राजस्थान के डेजर्ट नेशनल पार्क जहाँ गोडावन प्रजाति पाई जाती है, जैसी घासभूमि में सैकड़ों पौधों की प्रजातियाँ पाई गई हैं। घासभूमियाँ अनेक विशिष्ट वन्यजीवों और वनस्पतियों को आश्रय देती हैं। इनके बने रहने से जल-संचय जैसी पारिस्थितिक सेवाएँ भी मिलती हैं। पश्चिमी घाट की पर्वतीय घासभूमियाँ जिन्हें शीला कहा जाता है, पर शोध से पता चला है कि यदि वहाँ फैल रहे विदेशी पेड़ों (जैसे यूकेलिप्टस, एकेशिया) को हटाकर मूल घास मैदान को बहाल किया जाए तो जलधारा प्रवाह बढ़ता है।

फिर भी, अपने बहुमूल्य महत्व के बावजूद भारत की घासभूमियाँ अनेक गम्भीर संकटों का सामना कर रही हैं। भूमि-उपयोग परिवर्तन इनमें सबसे प्रमुख है: विशाल घासभूमि क्षेत्रों को कृषि, वनीकरण या विकास परियोजनाओं हेतु परिवर्तित किया जा चुका है। पश्चिमी भारत के थारमरुस्थलीय क्षेत्र मो कई अहम घास के मैदान बड़ती मानव आबादी और विकास के दबाव के चलते खेतों में बदले जा चुके हैं। तराई-दुआर जैसे इलाकों में स्थिती और भी चिंताजनक है, जहाँ हिमालय की तलहटी की अधिकोश घासभूमि पहले ही कृषि और शहरीकरण की भेंट चढ़ चुकी है।जो थोड़े-बहुत घासस्थल बचे हैं, वे भी धीरे-धीरे झाड़ियाँ और वृक्ष पकपके से सिकुड़ रहे हैं। भारत-नेपाल के संरक्षित तराई-दुआर क्षेत्रों में पिछले तीन दशकों में घासभूमि क्षेत्रफल में लगभग 34 प्रतिशत की कमी आई,जबकि चनो/झाड़ियों का आवरण 8-9 प्रतिशतबढ़ गया है। स्पष्ट है कि कई घासस्थलों में कांछीय वनस्पतियों का अतिक्रमण जारी है, जिससे खुले घास के मैदान सिकुड़ते जा रहे हैं।

घासभूमियों पर दूसरा बड़ा संकट बाढरी आक्रमक प्रजातियों (इनवैसिवस्पीशीज) का फैलाव है। देश के विभिन्न भागों में कई अनावश्यक खरपतवार और लताएँ प्राकृतिक घासभूमियों में घुसपैठ कर रही हैं। असम के मानस तथा काजीरंगा जैसे राष्ट्रीय उद्यानों के घासस्थलों में क्रोमोलेनाऑडोराटा औरमिकेनियामाइक्रांथा जैसी आक्रमक प्रजातियाँ तेजी से फैलकर घास के स्थान पर घनी झाड़ियाँ बना रही हैं। ये अवोछित पौधे हाथी, नैंड, बारहसिंगा आदि बड़े शाकाहारी जीवों के लिए उपलब्ध चारा और आवरण को घटा देते हैं। एक सींग वाले गैंडे के मामले में शिकार रोकने पर तो ध्यान है, मगर घासभूमि में फैलती इन खरपतवारों पर नहीं। यदि यह स्थिति यँ ही जारी रही तो गैंडे समेत अन्य घासभूमि-निर्भर जीवों के लिए उपयुक्त भोजन और आवास लगातार घटते जाएँगे। पश्चिम भारत की सूखी चारागाह भूमि प्रप्रोसोपिसजूलीफ्लोरा नामक कांटेदार विदेशी वृक्ष बड़ा संकट बन चुका है। गुजरात के कच्छ जिले की बनी घासभूमि में प्रोसोपिसजूलीफ्लोरा के भारी प्रसार ने कई देशज पेड़-झाड़ियों को पीछे ढकेल दिया है। यहाँ तक कि औषधीय महत्व की दुर्लभ गुग्गुलु जैसी स्थानीय प्रजाति की संख्या इन झाड़ियों के बढ़ने से घट गई है। प्रोसोपिसजूलीफ्लोरा के आक्रमण से घासभूमि की संरचना बदल जाती है – भले ही कुल प्रजाति संख्या में कुछ खरपतवारों की मौजूदगी से बड़ोतरी दिखे, पर महत्वपूर्ण स्थानिक प्रजातियाँ और पौधािक धर्मों सबसे कम हो जाती हैं। आक्रमक प्रजातियों का बेकाबू फैलाव घासभूमि पारितंत्र की गुणवत्ता और उत्पादकता दोनों घटा देता है।

अनिर्यातित चराई (अव्यधिक चरन) भी कई घासभूमियों के क्षरण का कारण है। हिमालय से लेकर मध्य व पश्चिम भारत तक अनेक चरागाह क्षेत्रों में अव्यधिक पशुपालन दबाव के चलते घास आवरण

जहाँ घासभूमि में झाड़ियों/वृक्षों का अतिक्रमण बढ़ रहा हो, वहीं नियंत्रित आग और नियोजित चराई जैसे हस्तक्षेप अपनाकर घासभूमि को खुले स्वरूप में बनाए रखा जा सकता है। अंत में, घासभूमि संरक्षण को प्रभावी बनाने के लिए स्थानीय समुदायों की भागीदारी, वैज्ञानिक समझ और शासन की दृढ़ इच्छाशक्ति - इन तीनों की आवश्यकता है।

बढ़ना थमता है। लेकिन आज कई अभयारण्यों में आग का संतुलन बिगड़ गया है: कहीं हर साल अनियंत्रित आग लगने से कुछ हिस्से बार-बार जलते हैं, तो कहीं आग पूरी तरह रोक देने से झाड़ियाँ बेरोकटोक फैल जाती हैं। तराई के अभयारण्यों में उपग्रह आंकड़ों से पता चला है कि पार्क के भीतर सड़कों के किनारे आग की घटनाएँ अंदरूनी हिस्सों की तुलना में कहीं अधिक होती हैं, जिससे वे घास के मैदान बारंबार जलकर क्षिण्टास्त हो रहे हैं। पश्चिमी घाट में भी आग-निषेध की नीति के फलस्वरूप कई घासभूमियाँ वनों में तब्दील हो गई हैं। इसलिए आग का न तो अतिप्रयोग हो और न ही पूरा निषेध – संतुलित अग्नि प्रबंधन घासभूमि के लिए आवश्यक है।

घासभूमि पारितंत्रों पर हाल के वैज्ञानिक अध्ययनों से इन प्रणालियों की जटिलता पर नई रोशनी पड़ रही है। एक नियंत्रित प्रयोग में शुष्क उष्णकटिबंधीय घासभूमि की कुल प्राथमिक उत्पादकता वर्षा बढ़ने पर बढ़ गई, पर यह वृद्धि मुख्यतः घास (फ्रीमिंडेंड) प्रजातियों से आई; चौड़ी पत्ती फ़ोर्ब प्रजातियों में ऐसा लाभ नहीं देखा गया। वास्तव में कुछ फ़ोर्ब प्रजातियाँ बहुत कम या बहुत अधिक वर्षा, दोनों परिस्थितियों में घट गई – जिससे संकेत मिलता है कि वर्षा पैटर्न में बड़े बदलाव इन संवेदनशील प्रजातियों को नुकसान पहुँचा सकते हैं और घासभूमि की जैव-विविधता को बदल सकते हैं। घासभूमियों की उत्पादन क्षमता मिट्टी में पोषक तत्वों की उपलब्धता पर भी निर्भर करती है। पश्चिमी भारत की बनी घासभूमि में फॉस्फोरस की कमी को ध्यान उत्पादन घटने का प्रमुख कारण पाया गया है; लेकिन नियंत्रित मध्यम चराई जैसे प्रबंधन से मिट्टी में पोषक चक्रण बढ़ाकर घासभूमि की उत्पादकता और स्थायित्व सुधारा जा सकता है। अंत में,घासभूमियों के पुनर्स्थापन से कार्बन भंडारण क्षमता भी बढ़ सकती है। एक अध्ययन के अनुसार अर्ध-शुष्क सवाना घासभूमियों में बहाली के केवल तीन वर्षों बाद मिट्टी के कार्बन भंडार बिना बहाली वाले स्थलों की तुलना में लगभग 3.5 प्रतिशत अधिक पाए गए। शोधकर्ताओं ने निष्कर्ष निकाला है कि प्रभावी संरक्षण और बहाली से ये घासभूमियाँ प्राकृतिक कार्बन सिंककी तरह कार्य कर सकती हैं।

इन चुनौतियों को देखते हुए भारत में घासभूमियों की रक्षा, सतत प्रबंधन और पुनर्स्थापन के लिए बहुआयामी रणनीतियाँ अपनाना अत्यावश्यक है। सबसे पहले, नीति-निर्माण के स्तर पर घासभूमियों को उनका उचित स्थान देना होगा। जब तक राष्ट्रीय स्तर पर घासभूमियों को एक अलग और महत्वपूर्ण पारितंत्र के रूप में मान्यता देकर उन्हें वेस्टलैंड या निम्न श्रेणी के दर्जे से बाहर नहीं निकाला जाता,तब तक इनके साथ होने वाला भेदभाव समाप्त नहीं होगा। एक समटा राष्ट्रीय घासभूमि नीति तथा स्पष्ट पारितंत्र-वर्गीकरण ढाँचे की आवश्यकता है, जिससे संरक्षण और प्रबंधन प्रयासों को सही दिशा मिल सके। स्थानीय स्तर पर परिस्थितियों के अनुसार विकेन्द्रीकृत योजनाएँ बनानी होंगी। दक्षिण भारत की कंगयम घासभूमि इसका एक उत्कृष्ट उदाहरण है, जहाँ स्थानीय किसानों ने लगभग 150 वर्षों से घेराबंदी कर चराई को नियंत्रित करते हुए, अंतराल पर चारा फसलें उगाते हुए और जल-संचयन व सिंचाई का उपयोग करके इस शुष्क क्षेत्र की घासभूमि को सतत उत्पादक बनाए रखा है।सुनिश्चित भू-अधिकार और सामुदायिक सहयोग की बंदौलत यह चारागाह एक सदी से अधिक समय तक स्थिर बना रहा, जो दर्शाता है कि समुदाय-आधारित प्रबंधन घासभूमि संरक्षण में अत्यंत प्रभावी हो सकता है।

आक्रांत वनस्पतियों से प्रभावित घासभूमियों में उन्हें नियंत्रित करने और हटाने के विशेष उपाय ङरूरी हैं। कच्छ की बर्ना घासभूमि में प्रोसोपिसका प्रसार रोकने के लिए एक अध्ययन में यांत्रिक उन्मूलन (झाड़ियों को जड़ समेत हटाना) और आंशिक छंटाई (लॉपिंग) दो तरीकों का परीक्षण किया गया। परिणामों के अनुसार प्रोसोपिसको पूर्णतः हटाने पर घासभूमि की देशी वनस्पति आवरण और प्रजाति विविधता, नियंत्रण की तुलना में तीन से छह गुना तक बढ़ गई, जबकि केवल छंटाई से विशेष लाभ नहीं हुआ। हालाँकि प्रोसोपिस का पूरी तरह उन्मूलन महंगा है और कुछ स्थानीय लोग ईंधन-चारे के लिए उस पर निर्भर हैं, इसलिए विशेषज्ञों ने सुझाव दिया है कि बहाली के दौरान कुछ भाग प्रोसोपिस युक्त छोड़ना और शेष को प्रोसोपिसमुक्त रखना एक व्यावहारिक समाधान हो सकता है। राजस्थान के घासबैंड में भी प्रोसोपिस हटाना आवश्यक है। संरक्षित क्षेत्रों में सक्रिय खरपतवार नियंत्रण अपनाकर भी घासभूमियों को पुनर्जीवित किया जा रहा है, और इसके परिणाम अच्छे मिले हैं। असम के मानस राष्ट्रीय उद्यान में पार्क प्रबंधन तथा अन्य संगठनों ने मिलकर क्रोमोलेना जैसी खरपतवारों को काटकर –जलाकर अत्यावश्यक है। सबसे पहले, नीति-निर्माण के स्तर पर घासभूमिों द्वारा यह सुनिश्चित किया जा रहा है कि ये आक्रमक प्रजातियाँ फिर सिर न उठा सकें। जहाँ घासभूमि में झाड़ियों/वृक्षों का अतिक्रमण बढ़ रहा हो, वहीं नियंत्रित आग और नियोजित चराई जैसे हस्तक्षेप अपनाकर घासभूमि को खुले स्वरूप में बनाए रखा जा सकता है। अंत में, घासभूमि संरक्षण को प्रभावी बनाने के लिए स्थानीय समुदायों की भागीदारी,वैज्ञानिक समझ और शासन की दृढ़ इच्छाशक्ति - इन तीनों की आवश्यकता है। तभी हम सुनिश्चित कर पाएँगे कि ये मूल्यवान घासभूमि पारितंत्र भविष्य के लिए सुरक्षित रहें और बंजर भूमि समझकर की जाने वाली उपेक्षा से मुक्त हो सकें।

–अतिथि सम्पादक, डॉ. दीप नारायण पाण्डेय (भारतीय वन सेवा से सेवानिवृत्त तथा वर्तमान में राष्ट्रीय आयुर्वेद संस्थान में विजिटिंग प्रोफेसर) (यह लेखक के निजी विचार हैं और ‘सार्वभौमिक कल्याण के सिद्धांत’ से प्रेरित हैं)

चाकसू कस्बे के विभिन्न वार्डों में पेयजल समस्या के कारण लोग परेशान

लोगों के अनुसार हालात ये हो चुके हैं कि वार्ड के घरों में नहाने के पानी की तो दूर की बात, पीने के लिए भी पानी नहीं है

चाकसू, (निसं)। कस्बे के विभिन्न वार्डों में पेयजल समस्या के कारण लोग परेशान हैं। पानी की समस्या को लेकर लोगों ने विरोध प्रदर्शन किया। लोगों ने पानी की कमी के कारण होने वाली परेशानियों को लेकर अपनी चिंताएं व्यक्त की है।

लोगों ने अधिकारियों एवं जिम्मेदार जनप्रतिनिधियों को ज्ञापन और मौखिक रूप से मामले को लेकर सैकड़ों बार अवगत करा दिया है, लेकिन अभी तक कोई सुनवाई नहीं हुई है। हालात ये हो चुके हैं कि वार्ड के सभी घरों में नहाने के पानी की तो दूर की बात है, पीने के लिए भी पानी नहीं है। लोगों के अनुसार विभाग की ओर से कागजों में ही कार्य किया गया है। मामला नगर पालिका क्षेत्र के शितला माता इलाके के वार्ड नम्बर 34 एवं 35 का है। जब पूर्व कृषि मंडी अध्यक्ष कैलाश चंद शर्मा एवं जलदाय विभाग जेईएन पेयजल समस्याओं के जायजे के लिए शीतला माता इलाके में पहुंचने पर वहां एकत्रित वार्ड वासियों ने पेयजल समस्याओं को लेकर आ रही परेशानियों की झड़ी लगा दी। मौजूद महिलाओं ने बताया कि 20-25 सालों से शीतला माता इलाके के लोग परेशान हैं। वर्षों पूर्व तत्कालीन विधायक प्रेमिला कुन्दारा के समय पेयजल सप्लाई के लिए पानी की टंकी का निर्माण हुआ था लेकिन टंकी निर्माण से अब तक वार्डवासियों को 10 से 15



जलदाय विभाग जेईएन व पूर्व कृषि मंडी अध्यक्ष कैलाश चंद शर्मा को वार्ड वासियों ने पेयजल समस्याओं को लेकर आ रही परेशानियों के बारे में जानकारी दी।

दिन बाद पानी सप्लाई मिल पाती है। वह भी तब मिलती है तब बार-बार जिम्मेदार जनप्रतिनिधियों और अधिकारियों से गुहार लगाई जाती है। दोनों वार्डों में रगुलर सप्लाई के लिए कई बार जिम्मेदारों को अवगत कराने के बावजूद भी आज तक समस्या का समाधान नहीं हो पाया है, जिससे पानी की कमी से लोग अपने रोजमर्रा के कामों को भी ठीक से नहीं कर पा रहे हैं।

वार्डवासियों को हेडपंपों एवं महंगी दरों से मिलने वाले पानी के टैकों के सहारे जीवन यापन करना पड़ रहा

है। वार्ड वासियों को विभाग के टैकों एवं 10-15 दिन में टंकी से मिलने वाली अपर्याप्त सप्लाई के कारण आए दिन झगड़ों का भी सामना करना पड़ता है। वार्डवासियों ने जलदाय विभाग एवं जनप्रतिनिधियों से जल्द से जल्द समस्या समाधान की मांग की है। गोपाल गौतम एवं वार्ड वासियों के अनुसार जिस ठेकेदार के तहत टंकी का निर्माण हुआ है निर्माण से लेकर अब तक टंकी को विभाग को सुपुर्द नहीं किया गया है, जिसके चलते यहां लोगों को नल के कनेक्शन नहीं मिल पा रहे हैं। ठेकेदार

और विभाग के बीच क्या मतभेद है इसकी जानकारी नहीं है, लेकिन इसका खामियाजा आम जनता को भुगतना पड़ रहा है। इस पर मौके पर मौजूद पूर्व कृषि मंडी अध्यक्ष कैलाश चंद शर्मा एवं जलदाय विभाग जेईएन दिलखुश मीणा ने वार्डवासियों को 10 दिन में समस्या समाधान का आश्वासन दिया है।

जेईएन दिलखुश मीणा ने बताया कि नगर पालिका प्रशासन की ओर से यहां कनेक्शन स्वीकृति के निर्देश नहीं मिलने के चलते यहां अब तक लोगों को नल कनेक्शन जारी नहीं हुए हैं,

श्रीमाधोपुर न्याय क्षेत्र में राष्ट्रीय लोक अदालत का आयोजन



राष्ट्रीय लोक अदालत में 225 प्रकरणों का निस्तारण किया गया।

श्रीमाधोपुर, (निसं)। राष्ट्रीय विधिक सेवा प्राधिकरण, नई दिल्ली, राजस्थान राज्य विधिक सेवा प्राधिकरण, जयपुर एवं जिला विधिक सेवा प्राधिकरण, सीकर के तत्वाधान में शनिवार को इस वर्ष की द्वितीय राष्ट्रीय लोक अदालत का आयोजन किया गया।

गीता पाटक (एडीजे) अध्यक्ष तालुका विधिक सेवा समिति, श्रीमाधोपुर ने बताया कि श्रीमाधोपुर न्याय क्षेत्र में तीन राष्ट्रीय लोक अदालत बैठकों का गठन किया गया है, जिसमें बैच संख्या एक व दो श्रीमाधोपुर न्यायालय परिसर एवं बैच संख्या तीन खण्डेला न्यायालय परिसर में प्रातः दस से सायं पांच बजे तक प्रकरणों की सुनवाई की गयी, जिसमें श्रीमाधोपुर तालुका स्थित न्यायालयों में लंबित

द्वितीय राष्ट्रीय लोक अदालत में कई प्रकरणों का निपटारा किया

राजीनामा योग्य सिविल, फौजदारी प्रकरणों, एम.ए.सी.टी.. पारिवारिक न्यायालय, घरेलू हिंसा, 138 एन.आई. एकट एवं प्री-लिटिगेशन (बैक/बीमा कम्पनियों एवं बीएसएनएल, एवीबीएनएल, अजमेर) आदि के कुल 5153 प्रकरण विहित किये गये, जिसमें कुल 225 प्रकरणों का निस्तारण एवं राशि 2 करोड़ 18 लाख 04 हजार 30 रुपए के अवांई पारित किये गया, जिनमें न्यायालयों में लंबित 128 प्रकरण एवं प्री-

लिटिगेशन के 97 प्रकरणों का निस्तारण राष्ट्रीय लोक अदालत में राजीनामा के माध्यम से किया गया। इसी क्रम में अपर जिला एवं सेशन न्यायालय, श्रीमाधोपुर में लंबित मोटर दुर्घटना दावा अधिकरण के चार प्रकरणों का निस्तारण किया गया जिनमें 11 लाख 75 हजार रुपये के अवांई पारित किये गये एवं 18 पारिवारिक प्रकरणों का निस्तारण लोक अदालत की भावना से किया गया। इस मौके पर एसीजेएम क्रम संख्या-1 अनूप कुमार तथा सदस्य अधिकृतता भारत भूषण सामोता एवं संजय कुमार शर्मा, विद्युत निगम, बैंक, वित्तीय संस्थानों आदि के अधिकारी व कर्मचारी तथा न्यायालय कर्मचारीगण एवं अधिकृतगण तथा काफी संख्या में पक्षकार उपस्थित रहे।

बाल अधिकारिता विभाग ने कई बाल विवाह रुकवाए

कोटा, (निसं)। जिला बाल संरक्षण इकाई एवं बाल अधिकारिता विभाग के सहायक निदेशक रामराज मीणा ने बताया कि बाल अधिकारिता विभाग, चाईल्ड हेल्पलाइन, सृष्टि सेवा समिति जस्ट राइट फॉर चिल्ड्रन, लाड़पुरा तहसील की टीम एवं कोटा शहर व ग्रामीण पुलिस के संयुक्त तत्वाधान में शनिवार को कार्रवाई करते हुए कई बच्चों के बाल विवाह को रुकवाया।

संरक्षण अधिकारी दिनेश शर्मा ने बताया कि चाईल्ड हेल्पलाइन 1098 पर सूचना मिली थी की महावीर नगर थाना क्षेत्र में एक नाबालिग बालिका का विवाह का आयोजन होने वाला है, जिस पर टीम मौके पर पहुंची और बालक के दस्तावेजों की जांच की गई तो बालक 21 वर्ष से कम पाया गया जिस पर टीम द्वारा उसके परिजनों को मंडावा किया गया। वहीं दूसरी सूचना मंडाना थाना क्षेत्र से प्राप्त हुई थी जिस पर टीम मौके पर बच्चों के घर पहुंची जहां बालिका जांच के दौरान 18 वर्ष से अधिक की पाई गई, परंतु बालक, 21 वर्ष से कम आयु की जानकारी, जिस पर उपस्थित टीम ने बालक के परिजनों को मौके पर ही पाबंद किया। तीसरी सूचना गुमानपुरा थाना क्षेत्र के छावनी रामचंद्रपुरा में नाबालिग बच्चों की शादी की सूचना प्राप्त हुई, जिस पर संयुक्त टीम बच्चों के घर पर पहुंची और दस्तावेजों की जांच की गई जिसमें बालक और बालिका दोनों ही 18 वर्ष से कम आयु के पाए गए। इन परिस्थितियों में व बाल विवाह ना हो

बाल विवाह रुकवाकर परिजनों को पाबंद किया गया

जाए को मध्यनजर रखते हुए दोनों बच्चों को बाल कल्याण समिति की सदस्य हरप्रीत कौर के समक्ष हस्त किया व दोनों बच्चों को आश्रय गृह में अस्थाई आश्रय दिलवाया गया है।

जिला प्रशासन की टीम ने सभी बच्चों के परिजनों को हिरादय दी 18 व 21 वर्ष से कम आयु के बालक एवं बालिका को शादी करना गैरकानूनी है व बाल विवाह प्रतिषेध अधिनियम 2006 के तहत अपराध है। अतः आप अपने बच्चों की शादी लड़के की 21 वर्ष की आयु पूर्ण करने वह लड़की की 18 वर्ष पूर्ण करने के बाद ही करें।

बाल विवाह रुकवाने गई टीम में बाल अधिकारिता विभाग के संरक्षण अधिकारी दिनेश शर्मा, संजय मेहरा, सृष्टि सेवा समिति से जिला समन्वयक भूपेंद्र सिंह, चाईल्ड हेल्पलाइन काउंसलर महिमा पांचवाल, सुपरवाइजर जयवीर खटना, श्रुति शर्मा, केस वर्कर बंटी सुमन, सौरभ मेहरा, लाड़पुरा तहसील से नायब तहसीलदार रेखराज स्वामी, पटवारी शुभम अग्रवाल, पटवारी रिकू रईस, राजेश सैनी, कानूनीगो राजेंद्र, महावीर नगर थाने से सहायक उपनिरीक्षक नरेंद्र सिंह, मंडाना थाने से हेड कांस्टेबल कमल सिंह, गुमानपुरा थाने से सहायक उप निरीक्षक कुंवर सिंह उपस्थित रहे।

10 से कम छात्रों वाले इंग्लिश मीडियम स्कूल बंद नहीं होंगे

बीकानेर, (निसं)। प्रदेश के जिन इंग्लिश मीडियम स्कूलों में 10 से कम छात्र हैं, इनको बंद करने की योजना सरकार ने बनाई थी। प्रदेश में ऐसे 600 से 800 स्कूल बंद हो जा रहे थे लेकिन सरकार बैकफुट पर आई और स्कूल न बंद करने के साथ यहां प्रवेश करने की अनुमति दे दी गई।

दूसरी ओर प्रवेश आगामी आदेशों तक स्थगित करने के मामले में भी शिक्षा विभाग बैकफुट पर आ गया है। अब राज्य के सभी 3737 महात्मा गांधी इंग्लिश मीडियम स्कूलों में प्रवेश होंगे। माध्यमिक शिक्षा निदेशक आशीष मोदी ने इस संबंध में आदेश जारी किए हैं। वहीं 6 मई को जारी कुछ स्कूलों में

- माध्यमिक शिक्षा निदेशक आशीष मोदी ने इस संबंध में आदेश जारी किए**
- महात्मा गांधी इंग्लिश मीडियम स्कूलों में प्रवेश के लिए ऑनलाइन आवेदन जारी**

प्रवेश के कार्यक्रम को आगामी आदेशों तक स्थगित करने के आर्डर को शिक्षा

के लिए ऑनलाइन आवेदन लिए जा रहे हैं। यह आवेदन शाला दर्पण पोर्टल के जरिए हो रहे हैं। ऐसे अथर्वा अधिकतम पांच स्कूलों में ऑनलाइन आवेदन कर सकेगा। प्रवेश के लिए अथर्वा ऑनलाइन आवेदन 15 जून तक कर सकेंगे। लांटीर 17 जून को निकाली जाएगी।

राशिफल रविवार 11 मई, 2025	
	पंडित अनिल शर्मा
वैशाख मास, शुक्ल पक्ष, चतुरदशी तिथि, रविवार, विक्रम संवत 2082, स्वाती नक्षत्र सोमवार प्रातः 6:17 तक, व्यतिपात योग सोमवार प्रातः 5:10 तक, गर करण प्रातः 6:46 तक, चन्द्रमा तुला राशि में संचार करेगा। ग्रह स्थिति: सूर्य-मेघ, चन्द्रमा-तुला, मंगल-कर्क, बुध-मेघ, गुरु-वृष, शुक्र-मीन, शनि-मीन, राहु-मीन, केतु-कन्या राशि में। आज रवियोग दिन 1:18 से आरम्भ होगा। भद्रा रात्रि 8:02 से आरम्भ होगी। आज हिश्रन्नमस्ता जयन्ती, श्रीनृसिंह जयन्ती, व्रत, व्यतिपात पुण्यं, मदर डे है। श्रेष्ठ चौघड़िया: चर 7:25 से 9:04 तक, लाभ अमृत 9:04 से 12:23 तक, शुभ 2:02 से 3:42 तक। राहूकाल: 4:30 से 6:00 तक। सूर्योदय 5:45, सूर्यास्त 7:01	

	मेघ
परिवार में आपसी सहयोग-समन्वय बना रहेगा। परिवार में सामूहिक प्रयासों से वर्तमान समस्या का समाधान हो सकता है। परिवार में शुभ-मांगलिक कार्य सम्पन्न हो सकते हैं।	
	वृष
स्वास्थ्य में सुधार होगा। अस्त-व्यस्त दिनचर्या में सुधार होगा। विवादित मामलों से राहत मिल सकती है। अटक हुए कार्य बनने लगेंगे।	
	मिथुन
परिवार में शुभ-मांगलिक कार्य सम्पन्न हो सकते हैं। आज समय रचनात्मक कार्यों में व्यतीत होगा। आज धार्मिक स्थान की यात्रा संभव है।	
	कर्क
घर-परिवार में उत्सव जैसा माहौल रहेगा। परिवार में शुभ-मांगलिक कार्य सम्पन्न हो सकते हैं। परिवार में सुख-सुविधाएं बढ़ेगी।	

	सिंह
परिवार में मन को प्रसन्न करने वाले संदेश प्राप्त होंगे। मित्रों/रिश्तेदारों के सहयोग से वर्तमान समस्या का समाधान हो सकता है। आज नये-पुराने मित्रों से मुलाकात हो सकती है।	
	कन्या
आर्थिक कार्यों से अटक हुए कार्य बनने लगेंगे। आय में वृद्धि होगी। अटका हुआ धन प्राप्त होगा। आज शुभ संदेश प्राप्त हो सकते हैं। धार्मिक स्थान की यात्रा संभव है।	
	तुला
अपने आवश्यक कार्यों को प्राथमिकता से करने का प्रयास करें। आज कार्य योजनानुसार बनने लगेंगे। महत्वपूर्ण कार्य योजना को क्रियान्वयन होगा। स्वास्थ्य ठीक रहेगा।	
	वृश्चिक
अनर्गल कार्यों में समय खराब हो सकता है। अनावश्यक धन खर्च होगा। घर-गृहस्थी के खर्चों में वृद्धि होगी। धार्मिक कार्यों में भाग ले सकते हैं।	

	धनु
आर्थिक/वित्तीय मामलों के लिए/दिन अच्छा रहेगा। आय में वृद्धि होगी। संभावित खोत से धन प्राप्त होगा। आज घर-परिवार में अतिथियों के आगमन से उत्सव जैसा माहौल रहेगा।	
	मकर
अपने अति आवश्यक कार्यों को प्राथमिकता से करने का प्रयास करें। आज कार्यों में उचित सफलता मिलेगी। आज महत्वपूर्ण कार्यों से संबंधित वार्ता सफल रहेगी।	
	कुंभ
नवीन कार्यों के संबंध में सकारात्मक आश्वासन प्राप्त होगा। अटक हुए कार्य बनने लगेंगे। आज परिवार में शुभ-मांगलिक कार्य सम्पन्न हो सकते हैं। घर-परिवार में सुख-सुविधाओं में वृद्धि होगी।	
	मीन
चन्द्रमा अष्टम भाव में शुभ नहीं है। शुभ कार्यों में व्यवधान सामने आ सकते हैं। अरज बनते कार्य बिगड़ सकते हैं। नवीन कार्यों के लिए दिन ठीक नहीं है। यात्रा में परेशानी हो सकती है।	

सार-समाचार

शिविर में 46 यूनिट रक्तदान



गंगापुर सिटी, (निर्स)। जिला अस्पताल में शनिवार को केमिस्ट एसोसिएशन ने रक्तदान शिविर का आयोजन किया। भारत-पाक के बीच तनावपूर्ण स्थिति को देखते हुए यह कदम उठाया गया। केमिस्ट एसोसिएशन के अध्यक्ष राजेंद्र सोनी और सचिव ओमप्रकाश अग्रवाल ने बताया कि जम्मू कश्मीर के पहलगाम में आतंकी हमले में कई नागरिकों की मौत के बाद भारत ने ऑपरेशन सिंदूर शुरू किया है। अस्पताल के पीएमओ डॉक्टर दिनेश गुप्ता और ब्लड बैंक प्रभारी विजेंद्र गुप्ता ने युवाओं से रक्तदान के लिए आगे आने का आग्रह किया। रक्तदान शिविर में ब्लड बैंक प्रभारी डॉक्टर विजेंद्र गुप्ता एवं विजय गुप्ता की टीम के निदेशन में 46 यूनिट ब्लड एकत्रित किया गया। केमिस्ट एसोसिएशन अध्यक्ष राजेंद्र सोनी, कृष्ण कुमार गोयल, राजेंद्र गर्ग, लक्ष्मी नारायण अग्रवाल, अनिल गुप्ता, नरेश जैमिनी, वेद प्रकाश शर्मा, विजेंद्र सिर्रोहिया, विनोद सिर्रोहियाया, गौरव सोनी,सौरभ सोनी सहित कई केमिस्ट साथी एवं अन्य गणमान्य देशभक्त नागरिको ने रक्तदान किया। कार्यक्रम में केमिस्ट एसोसिएशन के कृष्ण कुमार कुबेर, राजेंद्र बीआर, वेदप्रकाश शर्मा बंटी, लक्ष्मीनारायण अग्रवाल, अनिल गुप्ता, विजेंद्र सिर्रोहिया, नरेश जैमिनी सहित एसोसिएशन के अन्य पदाधिकारी उपस्थित रहे।

स्वास्थ्य केंद्र का निरीक्षण किया

गंगापुर सिटी, (निर्स)। जिला अस्पताल में मौसमी बीमारियों और लू से निपटने की तैयारियां पूरी कर ली गई हैं। मुख्य चिकित्सा एवं स्वास्थ्य अधिकारी डॉ. अनिल कुमार जैमिनी ने शुक्रवार को स्वास्थ्य केंद्रों का निरीक्षण किया। उन्होंने यूपीएचसी उदई मोड और जिला अस्पताल का औचक दौरा किया। दोनों स्वास्थ्य केंद्रों में सभी व्यवस्थाएं दुरुस्त पाई गई। स्टाफ भी समय पर उपस्थित था। सीएमएचओ ने अस्पतालों को पर्याप्त दवाइयों रखने के निर्देश दिए हैं। लू और हीट वेव के मरीजों के लिए फ्लूइड और ओआरएस की व्यवस्था की गई है। बेड रिजर्व रखे गए हैं। मरीजों की सुविधा के लिए एसी, कुलर और ठंडे पानी की व्यवस्था की गई है। जिला स्वास्थ्य समिति की बैठक में कलेक्टर के निर्देशों का पालन किया जा रहा है। आरसीएच गतिविधियां और परिवार कल्याण कार्यक्रम के लक्ष्यों को पूरा करने पर जोर दिया गया है। एनसीडी कार्यक्रम के तहत स्क्रीनिंग की जा रही है। दोपहर 2 बजे सीएमएचओ ने निजी अस्पतालों के साथ बैठक की। जननी सुरक्षा योजना में प्रगति बढ़ाने के निर्देश दिए गए। आपात स्थिति से निपटने के लिए विभागीय कर्मचारियों की छुट्टियां रद्द कर दी गई हैं। सभी अस्पतालों को आवश्यक व्यवस्थाएं सुनिश्चित करने और विभाग की पूरा सहयोग देने को कहा गया है।

श्यामलाल मीणा बने अध्यक्ष

गंगापुर सिटी, (निर्स)। विजयलक्ष्मी ऑडिटोरियम में क्षेत्रीय विकास मंच की बैठक आयोजित की गई। बैठक में सर्वसम्मति से नई कार्यकारिणी का गठन किया गया। गवर्नमेंट कॉलेज से रिटायर्ड प्रिंसिपल श्यामलाल मीणा को अध्यक्ष चुना गया। डॉ. सीताराम गुप्ता को महामंत्री बनाया गया। कार्यकारिणी में सुरज प्रसाद गर्ग को उपाध्यक्ष, धनरथराम मेठी को कोषाध्यक्ष, चोखेलाल वर्मा को संगठन मंत्री और राजेंद्र शर्मा को विधि सलाहकार नियुक्त किया गया। मंच के संरक्षक प्रहलादलाल गुप्ता और ईश्वरलाल शर्मा ने रेलवे परियोजनाओं और गंगापुर सिटी के विकास में मंच की भूमिका पर प्रकाश डाला। नवनि्युक्त अध्यक्ष श्यामलाल मीणा ने समाज सेवा के प्रति अपनी प्रतिबद्धता जताई। संस्थापक संयोजक डॉ. हेमंत शर्मा ने बताया कि मंच में सभी सामाजिक और व्यापारिक संगठनों के प्रतिनिधियों को शामिल किया जाएगा। बैठक में डॉ. जुगल किशोर तलवार, प्रो. मट्ठूमल मीणा, लख्खी शाक्यवर, ओमप्रकाश शर्मा, लक्ष्मीनारायण, हीरालाल शाक्य समेत कई प्रमुख लोग उपस्थित रहे।

फूल बंगला झांकी आज

गंगापुर सिटी, (निर्स)। नरसिंह भक्त मण्डल के तत्वाधान में नरसिंह जयन्ती केअवसर पर नरसिंह कॉलोनी स्थित नरसिंह मंदिर पर रविवार को विशाल छपन भोग एवं फूल बंगला झांकी का आयोजन किया जायेगा। महंत रामबाबू शर्मा ने बताया कि योगाचार्य डा दासलाल जी महाराज के सान्निध्य में रविवार शाम सवा 7 बजे भगवान नरसिंह की जयन्ती के अवसर प फूल बंगला एव छपन भोग झांकी सजाई जायेगी। शाम को संध्या आरती के बाद आमजन को दर्शनाथं खोला जायेगा। नरसिंह भक्त मण्डल के सदस्यों ने बताया कि छपन भोग की तैयारिया पूर्ण कर ली गई है। उन्होंने शहर के सभी धर्मप्रेमी बंधुओ से अधिक से अधिक संख्या में छपन भोग झांकी के दर्शन कर पुण्य लाभ उठाने की अपील की है। छपन भोग के प्रसाद का वितरण सोमवार को शाम 5 बजे से किया जायेगा।

राष्ट्रीय लोक अदालत में 20586 प्रकरणों का किया निस्तारण

करौली, (निर्स)। राजस्थान राज्य विधिक सेवा प्राधिकरण जयपुर के निर्देशानुसार एवं जिला विधिक सेवा प्राधिकरण की अध्यक्ष एवं जिला एवं सेशन न्यायाधीश करौली माधवी दिनकर के निर्देशन में 'शनिवार को करौली जिले के समस्त न्यायिक न्यायालयों,समस्त राजस्व न्यायालयों,जिला उपभोक्ता प्रतितोष आयोग करौली व श्रम विभाग में लंबित सभी प्रकृति के विवादों से संबंधित एक दिवसीय राष्ट्रीय लोक अदालत का आयोजन ऑनलाइन के साथ-साथ ऑनलाइन माध्यम से किया गया।

जिलाविधिक सेवाप्राधिकरण की सचिव एवं अपर जिला एवं सेशन न्यायाधीश ममता चैधरी व अपर जिला एवं सेशन न्यायाधीश विनोद कुमार बागडी व तथा अतिरिक्त सिविल न्यायाधीश एवं न्यायिक मजिस्ट्रेट सुश्री लक्षिता सुब्रकार ने माॅसंस्वती केचित्रपट पर दीप प्रज्वलित कर राष्ट्रीय लोक अदालत का शुभाभ्यु किया गया। राष्ट्रीय लोक अदालत के आयोजन हेतु करौली मुख्यालय पर 3 सपोटरा मुख्यालय पर 1, ताल्लुका मुख्यालय हिण्डौन सिटी पर 2, श्रीमहावीरजी पर 1 एवं टोडाभीम पर 1 लोक अदालत बैचों का गठन किया गया। इस प्रकार सम्पूर्ण जिले में कुल 8 बैचों द्वारा लोक अदालत में राजीनामा के आधार पर प्रकरणों का निस्तारण किया गया। करौली मुख्यालय पर बैच संख्या 1 के अध्यक्ष विनोद कुमार बागडी अपर जिला एवं सेशन न्यायाधीश, बैच संख्या 2 की अध्यक्ष सुश्री लक्षिता सूब्रकार अतिरिक्तसिविल न्यायाधीश।एवं न्यायिक मजिस्ट्रेट, बैच संख्या 3 की अध्यक्ष श्रीमती ममता चैधरी सचिव जिला विधिक सेवा प्राधिकरण की बैचों का गठन कियागया।बैच संख्या 1 मेंसदस्य वीरेन्द्र सिंह धावाई अधिवक्ता व सुरेंद्र चव्हेंदी सदस्य जिला उपभोक्ता प्रतितोष आयोग

राष्ट्रीय लोक अदालत में 2 करोड़ 23 लाख के अवार्ड पारित

गंगापुर सिटी, (निर्स)। राजस्थान राज्य विधिक सेवा प्राधिकरण जयपुर एवं जिला विधिक सेवा प्राधिकरण सवाई माधोपुर के निर्देशानुसार तालुका विधिक सेवा समिति गंगापुर सिटी के तत्वाधान में शनिवार को वर्ष की द्वितीय राष्ट्रीय लोक अदालत का आयोजन किया गया। तालुका सचिव ने बताया कि लोक अदालत में आपसी सहमति से प्रकरणों के निस्तारण के लिए तालुका गंगापुर सिटी में कुल2 बैचों का गठन किया गया। राष्ट्रीय लोक अदालत में

■ **राष्ट्रीय लोक अदालत में 344 प्रकरणों का हुआ निस्तारण**

प्रथम बैच की अध्यक्षता रेशमा खान, अपर जिला एवं सेशन न्यायाधीश संख्या 2, गंगापुरसिटी द्वारा की गई। खान ने बताया कि लोक अदालत विवादों को निपटाने का वैकल्पिक साधन है जहां विवादों का आपसी सहमति से निपटारा किया जाता है यह कम समय में विवादों को निपटाने के लिए आसान और अनौपचारिक प्रक्रिया है। लोक अदालत के अवसर पर न्यायाधिकारी, ग्राम न्यायालय मनीषा कुमारी, उप जिला कलेक्टर गंगापुर



राष्ट्रीय लोक अदालत में लंबित प्रकरणों का निस्तारण करते न्यायिक अधिकारी।

सिटी बुजेंद्र मीणा, पैनल अधिवक्ता नीरज खंडेलवाल ने लोक अदालत में समझाइश कर प्रकरणों का निस्तारण किया। इस दौरान बडी संख्या में पक्षकार, अधिवक्ता गण, बैचों के अधिकारी गण व राजस्व न्यायालय के अधिकारी व कर्मचारी मौजूद रहे। लोक अदालत में सभी बैचों द्वारा कुल 344 प्रकरणों का निस्तारण किया गया जिसमे 2 करोड 23 लाख रुपए से अधिक के अवार्ड पारित किए गए। पूरे दिन चली लोक अदालत के दौरान बैच संख्या 1

के द्वारा अपर जिला एवं सेशन न्यायाधीश संख्या 1 के 39 लंबित प्रकरणों का निस्तारण किया गया। इसी बैच के द्वारा अपर जिला में सेशन न्यायाधीश संख्या 2 के 15 प्रकरणों का निस्तारण किया गया तथा अतिरिक्त वरिष्ठ सिविल न्यायाधीश एवं अतिरिक्त मुख्य न्यायाधीश मजिस्ट्रेट गंगापुर सिटी के लंबित 57 प्रकरणों का निस्तारण किया गया और प्रिलिटिगेशन स्तर के मामलों में 165 प्रकरणों का निस्तारण किया गया। बैच संख्या 2 के द्वारा अतिरिक्त

लोक अदालत का आयोजन

भरतपुर, (निर्स)। राष्ट्रीय विधिक सेवा प्राधिकरण एवं राज्य विधिक सेवा प्राधिकरण के निर्देशन में केषव कौषिक, जिला एवं सेशन न्यायाधीश, भरतपुर कि अध्यक्षता में भरतपुर मुख्यालय व डींग जिले के मुख्यालय तथा तालुकाओं की न्यायिक एवं राजस्व न्यायालयों में 20 लोक अदालत बैचों का गठन किया जाकर पारिवारिक, मोटर दुर्घटना दावा, चैक अनादरग, दाण्डिक शमनीय तथा अन्य प्रकृति के लम्बित प्रकरणों तथा विद्युत, बीमा, बैंक आदि विषय के प्रिलिटिगेशन प्रकरणों के निस्तारण हेतु वर्ष की द्वितीय राष्ट्रीय लोक अदालत का आयोजन किया गया। इस लोक अदालत में भरतपुर जिले में सिविल एवं राजस्व न्यायालयों में लंबित चले आ रहे 11765 प्रकरणों का निस्तारण किया गया एवं बैंक/वित्तीय संस्थाओं/बीमा कम्पनीयों तथा राजस्व से सम्बन्धित मामलों, प्री-लिटिगेशन के 47577 प्रकरणों का राजीनामा से निस्तारण किया जाकर 40064823 रूपये का अवार्ड पारित किया गया।भरतपुर मुख्यालय एवं तालुका पर स्थित मोटर वाहन दुर्घटना दावा अधिकरण में जरिये राजीनामा 47 प्रकरण निस्तारित किये जाकर लगभग 35056000 से अधिक अवार्ड राशि पारित की गयी।



भरतपुर के डॉ. कुसुम शर्मा हॉस्पिटल में निःसंतानता व आईवीएफ परामर्श शिविर का आयोजन हुआ।

सुख से वंचित रह गये हैं उन्हें संतान उत्पत्ति के लिए सही मार्गदर्शन दिया गया।

इस शिविर में जयपुर के प्रसिद्ध डॉक्टर निशांत दीक्षित द्वारा निस्तानता एवं आईवीएफ के मरीजों के लिए

परामर्श दिया गया। इस मौके पर पर अजय शर्मा, नरेन्द्र शर्मा, संजय विहार, सुरेश शर्मा, दीपक कुमार, मनीष, करनार, बोबी, सुमित, रवि, दिव्या, सुरभि, पुष्पलता, सीमा राजपूत आदि मौजूद रहे।

गंगा मंदिर पर तीन दुकानों को ढहाया

भरतपुर, (निर्स)। भरतपुर के गंगा मंदिर को रियासतकालीन स्वरूप देने से अतिक्रमण हटाया जा रहा है। आज सुबह नगर निगम की टीम बुलडोजर लेकर गंगा मंदिर पहुंची। मंदिर के गेट के पास बानी 3 अवैध दुकानों को बुलडोजर से तोड़ा गया। नगर निगम ने पहले ही नोटिस देकर दुकानें खाली करवा दी थी। तीनों दुकानें नगर निगम की जमीन पर अतिक्रमण कर बनाई गई थी। अतिक्रमण हटाने के दौरान लोगों

■ **60 फीट रोड पर अतिक्रमण कर बनाई थी दुकानें, जनवरी से दिए जा रहे थे नोटिस**

की भीड़ भी जमा रही । नगर निगम के आयुक्त श्रवण कुमार विशनोई ने बताया कि गंगा मंदिर के एंट्री गेट के पास तीन दुकानें बनी हुई थी। मंदिर के पास का रोड 60 फीट का

है। अतिक्रमण करके रोड को छोटा कर दिया गया था। यहां पर गोपाल बैंड और मोबाइल की दुकानें थी। तीनों दुकान वालों को जनवरी से नोटिस दिया जा रहा था। कल दुकानें खाली कर दी गई थीं। जिसके बाद आज दुकानों को तोड़ दिया गया है।गंगा मंदिर के एंट्री का रास्ता अब पूरा 60 फीट चौड़ा हो गया है। अब मंदिर की एंट्री के लिए हेरिटेज लुक में गेट बनाया जाएगा। अतिक्रमण को तोड़ने के लिए 2 बुलडोजर का सहारा लिया गया।

श्रीराधारमण मंदिर का 158वां स्थापना दिवस मनाया



प्राचीन मंदिर श्री राधारमण मंदिर का स्थापना दिवस मनाया।

अतिथि भरतपुर जिला अठगवाल महासभा के अध्यक्ष सीए अतुल मित्तल अन्तराष्ट्रीय वैश्य सम्मेलन के वरिष्ठ उपाध्यक्ष अनुराग गर्ग, शिक्षाविद् वासुदेव गुप्ता, प्रमुख व्यवसायी कपूरचंद सिंघल माणिस वाले, कथावाचक भगवानदास राम भक्त, कांडीस नेता धर्मेन्द्र शर्मा, भरतपुर व्यापार महासंघ अध्यक्ष भागवानदास बंसल एवं डा. नरेन्द्र अठगवाल बंटी रहे। गोस्वामी व समस्त प्रमुख आगन्तुक

महानुभावों का सम्मान प्रबंध कारिणी के अध्यक्ष चन्द्रमोहन गुप्ता एडवोकेट, उपाध्यक्ष डी.डी. गोयल, मंत्री मोहन मित्तल, महेश गोयल सौराह, अर्जुन बंसल एवं विष्णु लोहिया ने पटका, माला, शॉल उड़ाकर किया।मंदिर प्रांगण में भव्य फूल बंगला व रोशनी कराई गयी, पूरा प्रांगण भक्ति भाव में डूब गया। अन्त में चरणाभूत, ठंडाई व कुलिया प्रसादी वितरित की गयी। इस मौके पर ओमप्रकाश सिंघल मिन्टू, एस. एन.

अग्रवाल, विष्णु गोयल आशींबाद, गोविन्द अग्रवाल, महेश चंद सिंघल, प्रेम गोयल, मुकेश अग्रवाल बजाज, मोहनलाल प्रवाल, राजकुमार तिलकधारी, प्रो. अशोक गुप्ता, एस.पी. जंदल, प्रहलाद लोहिया, पूर्व जिला महिला अध्यक्ष विनीता गुप्ता, डा. मिथलेश अग्रवाल, ओमप्रकाश शर्मा, परषोत्तम डीगिया, रामअवगतार कोटारी, सीमा मंगल, गायत्री अठगवाल, अनीता मित्तल आदि उपस्थित रहे।

सार-समाचार

मौसिकी से कराया रूबरू

भरतपुर (निर्स)। नेटथियेट कार्यक्रम की श्रृंखला में आज 'सरुर-ए-ग़ज़ल' कार्यक्रम में सुप्रसिद्ध ग़ज़ल सिंगर 'जावेद हुसैन' ने अपनी मखमली आवाज़ में सुप्रसिद्ध शायरों की ग़ज़लों का गुलदस्ता पेश कर मौसिकी से रूबरू कराया। नेटथियेट के राजेन्द्र शर्मा राजू ने बताया कि कलाकार जावेद ने अपने कार्यक्रम की शुरुआत सुप्रसिद्ध शायर सैयद हबीबुर रहमान नियाजी की ग़ज़ल 'दिल लिया और मुकर गया कैसे, उल्टे इल्जाम धर गया कैसे' से की। इसके बाद उन्होंने मोहम्मद उस्मान आरिफ की एक ग़ज़ल 'प्यार का जज्बा नया रंग दिया देता है, अजनबी चेहरे को महबूब बना देता है' फिर शायर चरग जयपुरी की 'मेरे प्यार को भुला तो ना दोगे कहीं दोस्त बनकर दगा तो ना दोगे' को जब अपनी पुरकशिश आवाज़ में इन ग़ज़लों को सुनाया तो दर्शक वाह-वाह कर उठे और अंत में शायर मिर्जा ग़ालिब की मशहूर ग़ज़ल 'कोई उम्मीद पर नहीं आती कोई सूरत नजर नहीं आती' सुनाकर अपनी गायिकी का परिचय दिया। ज्ञात रहे की अभी हाल ही में आकाशवाणी द्वारा कलाकार जावेद हुसैन को ए टोड की उपाधि से सम्मानित किया गया है। जावेद एक संगीत परिवार से ताल्लुक रखते हैं। उनके गुरु पिता और चाचा पद्मश्री अहमद हुसैन मोहम्मद हुसैन देश के सुप्रसिद्ध ग़ज़ल गायक हैं। इनके के साथ वायलिन पर 'गुलज़ार हुसैन' की बोर्ड पर 'रहबर हुसैन', हारमोनियम पर 'हीरेन्द्र कुमार भट्ट', गिटार पर 'बिलाद हुसैन' और तबले पर 'शफात हुसैन' ने अपनी उंगलियों का जादू दिखाकर ग़ज़ल की इस महफिल को परवान चढ़ाया। सभी कलाकारों ने अपनी शानदार संतत से कार्यक्रम को ऊंचाईयां दीं। कार्यक्रम संयोजक नवल डांगी तथा कार्यक्रम में इम्पीरियल प्राइम कैपिटल के कला रसिक मनीषा अग्रवाल की ओर से कलाकारों को स्मृति चिन्ह प्रदान कर सम्मानित किया गया।

स्कूल में किया मॉकड्रिल

गंगापुर सिटी, (निर्स)। स्वामी विवेकानंद राजकीय मॉडल स्कूल डिब्बस्था में आपदा प्रबंधन की मॉक ड्रिल आयोजित की गई। इस प्रशिक्षण में जाट बडीदा पंचायत के सभी सरकारी और निजी स्कूलों के विद्यार्थी और शिक्षक शामिल हुए। वरिष्ठ शिक्षक योगेश चंद शर्मा और शिक्षिका अनिता शर्मा ने विद्यार्थियों को आपातकालीन स्थिति में सुरक्षित रहने के उपाय बताए। प्रिंसिपल भगवान सहाय गुप्ता ने जम्मू कश्मीर के पहलगाम में हुई आतंकी घटना का जिक्र किया। उन्होंने बताया कि 22 अप्रैल को आतंकवादियों ने दो दर्जन से अधिक नागरिकों की हत्या कर दी। इसके जवाब में भारत ने ऑपरेशन सिंदूर चलाया और पाकिस्तान में आतंकी ठिकानों को नष्ट कर दिया। मॉक ड्रिल में प्रिंसिपल ने विशेष सुरक्षा निर्देश दिए। उन्होंने बौकलआउट की स्थिति में लाइट बंद करने की सलाह दी। साथ ही अफवाहों से बचने और सायरन या हूटर की आवाज पर शांत रहने का निर्देश दिया। इस दौरान मीडिया प्रभारी पुष्पराज मीना, डिब्बस्था की प्रिंसिपल विजयबाई मीना और समस्त स्टाफ ने भी मॉक ड्रिल में हिस्सा लिया।

राष्ट्र जय यज्ञ का आयोजन

गंगापुर सिटी, (निर्स)। विप्र फाउंडेशन जौन एक-डी और ब्राह्मण समाज ने राष्ट्र जय यज्ञ का आयोजन किया। यह यज्ञ नसिया कॉलोनी स्थित विजयलक्ष्मी ऑडिटोरियम में संपन्न हुआ। यज्ञ का मुख्य उद्देश्य पहलगाम में हुए आतंकी हमले के बाद चल रहे ऑपरेशन सिंदूर में तैनात जवानों का मनोबल बढ़ाना था। कार्यक्रम में भगवान परशुराम की आराधना की गई। संकल्प सिंदूरी कार्यक्रम तहत ओम राम राम परशुराम, परशु हस्ताय नमः मंत्र का जाप किया गया। प्रदेशाध्यक्ष डॉ. हेमंत शर्मा ने बताया कि 22 अप्रैल को पहलगाम में आतंकियों ने 24 निर्दोष लोगों की हत्या कर दी। इसके जवाब में भारत ने ऑपरेशन सिंदूर शुरू किया। इस ऑपरेशन में पाकिस्तान स्थित आतंकी ठिकानों को नष्ट किया गया। पाकिस्तान की ओर से झोन हमले और सीमा पर फायरिंग की जा रही है। सीमा पर तनावपूर्ण स्थिति बनी हुई है। विप्र फाउंडेशन के युवा जिलाध्यक्ष धनेश शर्मा ने कहा कि यह संकल्प देश की रक्षा में लगे सैनिकों को भावनात्मक समर्थन देने का प्रयास है। कार्यक्रम में प्रदेश कोषाध्यक्ष सुरेश चंद शर्मा, प्रदेश उपाध्यक्ष विष्णु, जिलाध्यक्ष दिलीप तिवारी समेत विप्र फाउंडेशन के कई पदाधिकारी और समाज के लोग मौजूद रहे।

चुनाव निर्विरोध संपन्न

गंगापुर सिटी, (निर्स)।अग्रवाल समाज समिति कार्यकारिणी के 14 सदस्यों का 6 वर्ष के लिए एवं तीन रिक्त सदस्यों का चुनाव निर्विरोध संपन्न हुए। चुनाव अधिकारी हरिचरण गुप्ता रिटायर्ड प्रिंसिपल ने बताया कि द्विवार्धिक कार्यकारिणी चुनाव के लिए 19 अगस्त प्राप्त हुए दो आवेदकों द्वारा अपना नाम वापस लेने पर 17 सदस्यों का निर्विरोध चुनाव संपन्न हुए जिसमें अनिल गुप्ता, अरुण गुप्ता, अशोक मंगल, कैलाश मित्तल, दिनेश गुप्ता, प्यारेलाल गर्ग, बृजेश गुप्ता, महेश गुप्ता, मोहनलाल गुप्ता, मोहनलाल मित्तल, रमेश चंद, विश्व बंधु आर्य, वेद प्रकाश गुप्ता एवं शिवदयाल गुप्ता का 6 वर्ष के लिए तथा महेश चंद सर्वेयर 4 वर्ष, गोपाल लाल गुप्ता, सुरेश चंद्र मित्तल का 2 वर्ष के लिए चयन निर्विरोध किया गया। पदाधिकारीयों के चुनाव 11 मई रविवार को शाम 5.०० बजे अग्रवाल भवन ट्रस्ट में कराए जाएंगे। प्रचार प्रसार मंत्री वेदप्रकाश मंगल ने बताया कि 17 नवीन सदस्यों का शपथ ग्रहण सहित 42 सदस्यों की कार्यकारिणी 2 वर्ष के लिए अग्रवाल समाज समिति के पदाधिकारीयों का गठन करेगी।

एसडीआरएफ टीम ने प्रशिक्षण दिया

भरतपुर, (निर्स)। भरतपुर में शनिवार को राजस्थान राज्य भारत स्काउट व गाइड जिला मुख्यालय भरतपुर के तत्वाधान में बाबुराम वेदांता सीनियर सेकेंडरी स्कूल नई मंडी भरतपुर में राज्य आपदा प्रतिसाद बल एसडीआरएफ की सी कंपनी पुलिस लाइन भरतपुर की 10 सदस्य टीम द्वारा देश में चल रहे तनाव को स्थिति से उत्पन्न विपरीत परिस्थिति में डरने के बजाय सत्य को, अपने परिवार को और समाज को सुरक्षित रखने का का प्रशिक्षण दिया गया। इसके अंतर्गत प्राकृतिक एवं अप्राकृतिक आपदा के समय हमें बचाव की कौनसे उपाय करते चाहिए इसके बारे में अवगत कराया गया। साथ ही साथ चोट लगने पर प्राथमिक उपचार, सीपिओर विधि, स्ट्रचर बनाना, आग लगे हुए गैस सिलेंडर को बुझाने के उपाय बताया। इस अवसर पर सी.ओ. स्काउट वेदेंद्र कुमार मीना, हेड कॉन्स्टेबल हरिप्रसाद शर्मा, स्काउटर पूरन सिंह, भगतसिंह गुलशन सचिव स्थानीय संघ कांमा, संजय सिंह गाइडर अंजु कुमारी एवं 178 स्काउट गाइड व रोवर्स रेंजर्स ने भाग लिया।

चिकित्सा संस्थान का निरीक्षण किया

भरतपुर, (निर्स)। जिला कलेक्टर डींग उत्सव कौशल के निर्देशन में डींग जिले में 25 चिकित्सा संस्थानों का निरीक्षण कर आवश्यक सुविधाओं का जायजा लिया गया व जरूरी व्यवस्थाओं को दुरुस्त रखने के दिशा-निर्देश दिए गए। कौशल ने जिला स्तरीय अधिकारी, उपखंड अधिकारी, तहसीलदार और विकास अधिकारीयों को निर्देशित कर यह सुनिश्चित करने के निर्देश दिए थे कि राज्य सरकार द्वारा संचालित विभिन्न योजनाओं का सफल संचालन एवं क्रियान्वयन समुचित रूप से हो सके।

विचार संगोष्ठी का आयोजन

भरतपुर, (निर्स)। विप्र फाउंडेशन भरतपुर द्वारा प्रेम गार्डन में एक विचार संगोष्ठी का आयोजन किया गया, जिसमें सभी ब्राह्मण समाज के गण मान्य वरिष्ठ विद्वत जन शामिल हुए।

विचार संगोष्ठी को महामंडलेश्वर स्वामी प्रखर महाराज व उनके शिष्य आनन्द ब्रह्मचारी ने संबोधित करते हुए ब्राह्मण समाज की कामधेनु गायत्री व गायत्री मंत्र के महत्व को बताते हुए आज की परिस्थितियों गायत्री मंत्र के पुष्करणी व गायत्री यज्ञ के बारे में बताया। प्रखर महाराज का परिचय विप्र फाउंडेशन के प्रांतीय वरिष्ठ उपाध्यक्ष गंगाराम पाराशर द्वारा दिया। विप्र फाउंडेशन के प्रांतीय महा मंत्री दयाचन्द पचौरी, प्रदेश मंत्री बृज भूषण पाराशर, जिलाध्यक्ष डॉ सुशील पाराशर, नेमी चन्द शर्मा संरक्षकविप्र फाउंडेशन द्वारा माला, पटका, शाल, फेटा, प्रतीक चिन्ह देकर सम्मानित किया।

पश्चिम मध्य रेल

यात्रिक विभाग

वारे. म. या. अभि. / प.म.रे. / कोटा / 06 – 2025 – 26 दिनांक 08.05.2025

मंडल रेल प्रबंधक(यात्रिक) पश्चिम मध्य रेलवे, कोटा द्वारा टर्न की के आधार पर निम्नालिखित कार्य के लिए निर्धारित प्रपत्र पर खुली निविदा (सिंगल पैकेट सिस्टम में) भारत के राष्ट्रपति के लिये एवं उनकी ओर से पर्याप्त अनुभवी एवं वित्तीय क्षमता रखने वाली प्रतिष्ठित फर्म / कंपनी से IREPS पोर्टल पर आमंत्रित की जाती है। निविदा प्रपत्र IREPS पोर्टल पर दिनांक 30.05.2025 को 15:00 बजे बंद हो जाएगी तथा उसी दिन 15:30 बजे पर खोली जायेगी। टेंडर चैन – वारे.मं.या.अभि. / प.म.रे. / कोटा / 06 / 2025 – 26, कार्य का विवरण– कोटा – सिकलगाईन–कोटा में घनल भंडिग (विानों) के दोषपूर्ण बोडी पैनल और फर्श की काटिंग, फिटिंग और वेल्डिंग) का 24 महीने की अवधि का कार्य। अनुमानित लागत– 11334484.35 /–, बयाना नं.आर – 206700, 00. कम्प्लीशन पीरियड– 24 माह, निविदा खुलने की दिनांक समथ– 30.05.2025 को 15:30 बजे, रेलवे वेबसाईट www.ireps.gov.in पर डाली गई ई – निविदा सूचना में संपूर्ण विवरण उपलब्ध है। संपूर्ण निविदा प्रपत्र उपर्युक्त वेबसाईट से उतारा जा सकता है। (हस्ता)

मंडल रेल प्रबंधक (यात्रिक) पन्ने, कोटा

सख्त भारत अभियान एक कदम स्वच्छता की ओर

पुलिस कार्रवाई के लिए कांस्टेबल ने रूपये मांगे, पीड़ित ने एसपी को शिकायत की

भीण्डर पुलिस थाने के स्वागत कक्ष में मीडिया का कैमरा देखकर रुपये लेने से इंकार किया

भीण्डर, (निसं)। भीण्डर पुलिस थाने के स्वागत कक्ष में एक कांस्टेबल ने पुलिस कार्रवाई करने की एवज में रूपये मांगे तो मीडिया का कैमरा देखकर लेने से इंकार कर दिया, जबकि एक दिन पहले ही कांस्टेबल ने प्रार्थी को बढ़िया कार्रवाई करने की एवज में 7000 रूपये की मांग की थी। इसको लेकर प्रार्थी ने कांस्टेबल के खिलाफ उदयपुर पुलिस अधीक्षक को शिकायत की है।

भीण्डर थानान्तर्गत सवना गांव निवासी गणेश पिता शंकरलाल रावत ने 9 मई को भीण्डर पुलिस थाने में रिपोर्ट दी कि गांव के ही 7-8 युवकों ने उसके साथ मारपीट की है। इस मामले की जांच बीट कांस्टेबल नारायण मीणा कर रहे थे, उन्होंने गणेश रावत को फोन करके थाने बुलाया और कमरे में ले जाकर कहा कि 7000 रूपये दे देना, जिससे मामले के आरोपियों के खिलाफ बढ़िया कार्रवाई करूंगा और उनको अच्छे पट्टे भी मारूंगा, लेकिन उस



भीण्डर पुलिस थाने के स्वागत कक्ष में कांस्टेबल को रूपये देने की पेशकश करता प्रार्थी।

समय गणेश रावत के पास पैसे नहीं थे तो उसने अगले दिन आकर देने की बात कही।

मीडिया का कैमरा देखकर

मंदिर से छत्र चोरी करने वाले चार बदमाश गिरफ्तार

आठ किलो चांदी एवं तीन सोने के छत्र बरामद किए

उदयपुर, (कासं)। मंदिर से छत्र चोरी करने के मामले में चार आरोपियों एवं माल खरीदने वाले दो सर्राफा व्यापारियों को पुलिस ने गिरफ्तार किया। आरोपियों ने छह से अधिक वारदातें करना कबूल किया है। पुलिस ने इनके कब्जे से आठ किलो चांदी एवं तीन सोने के छत्र बरामद किए।

प्रकरण के अनुसार 4 मई को पीड़ित राजेन्द्र कुमार दवे निवासी बोहरा गणेशजी ने पुलिस थाने में रिपोर्ट दी कि मेरे मकान पर बना ज्वाला माताजी मंदिर का अज्ञात बदमाश ताला तोड़ सोने-चांदी के छत्र चुरा ले गए। मामले में प्रकरण दर्ज होने पर जिला पुलिस अधीक्षक योगेश गोयल के निर्देश पर अतिरिक्त पुलिस अधीक्षक उमेश ओझा, पुलिस उपाधीक्षक छगन राजगुरोहित के

■ माल खरीदने वाले दो सर्राफा व्यापारियों को भी गिरफ्तार किया

सुपरविजन में प्रतापनगर थानाधिकारी राजेन्द्र सिंह चारण के नेतृत्व में गठित दल ने मौके से मिले साक्ष्यों एवं मुखबीर से मिली सूचना के आधार पर कालुनाथ पुत्र उदयनाथ निवासी गांवगुडा कालिघाटी खमनोर राजसमन्द, किसन पुत्र मिठू निवासी थोरिया घाटा केलवाड़ा राजसमंद, लोकेश पुत्र प्रभु निवासी रामतनगर भुवाणा बाईपास सुखेर, विनोद उर्फ बांका पुत्र अमरा निवासी इन्द्रा कॉलोनी गोवर्धन विलास को तथा माल खरीददार विनय सोनी पुत्र

लक्ष्मीलाल सोनी निवासी नई हवेली चौक नाथद्वारा राजसमन्द तथा ऋषभ सोनी पुत्र लक्ष्मीलाल सोनी निवासी नई हवेली चौक नाथद्वारा राजसमन्द को गिरफ्तार किया। पूछताछ में आरोपियों ने छह से अधिक वारदातें करना कबूल किया। पुलिस ने आरोपियों की निशानदेही से आठ किलो चांदी तथा तीन सोने के छत्र बरामद किए। आरोपियों के खिलाफ खमनोर राजसमंद, गोवर्धन विलास, सुखेर पुलिस थाना क्षेत्रों से चोरी के प्रकरण दर्ज हैं। पूछताछ में आरोपियों ने सुखेर थाना क्षेत्र चित्रकूट नगर काली मगरी, मीरा नगर, बेदला में मकानों से चोरी की वारदातें करना कबूल किया। प्रकरण में चोरी किए सोने चांदी के छत्र विनय सोनी व ऋषभ सोनी को बेचना बताया। इस पर इन्हें गिरफ्तार कर माल बरामद किया।

एक ही परिवार के नौ लोग उल्टी-दस्त से पीड़ित, तीन की मौत

देवी कुंड सागर के कुम्हारों के मोहल्ले का मामला

बीकानेर, (निसं)। देवी कुंड सागर के कुम्हारों के मोहल्ले में रहने वाले एक ही परिवार के कई लोग एक साथ उल्टी-दस्त से पीड़ित हैं। एक सप्ताह में इस परिवार के नौ लोगों में से तीन की मौत हो चुकी है तथा छह अब भी पीबीएम हॉस्पिटल में भर्ती हैं।

भाजपा जिला प्रवक्ता अशोक प्रजापत ने बताया कि परिवार की पहिलाएं वार्ड में भर्ती हैं, लेकिन उनकी सार संभाल नहीं हो पा रही है। सोने के लिए पर्याप्त मात्रा में बेड नहीं है। एक बेड पर दो मरीजों को सोना पड़ रहा

■ छह जने पीबीएम हॉस्पिटल में भर्ती, उपचार जारी

■ ‘अस्पताल में एक बेड पर दो मरीजों को सोना पड़ रहा है’

है। मेडिकल कॉलेज प्रिंसिपल को इस संबंध में जानकारी देकर पीड़ित परिवार के उचित उपचार की मांग की गई है। बीपीएचओ के कार्यकारी राष्ट्रीय

अध्यक्ष किशन संवाल ने बताया कि एक सप्ताह में परिवार के जगदीश कुम्हार उनकी मां मोहिनी देवी और भतीजी जशोदा की मौत हो चुकी है। मौत का कारण उल्टी-दस्त बताया गया है। गायत्री और पूजा की हालत ज्यादा खराब है, जबकि मंजु, जेटी, कांता, कोजा की स्थिति सामान्य है। उधर पीबीएम अधीक्षक डॉ. सुरेंद्र कुमार वर्मा का कहना है कि इसके संबंध में उनके पास किसी तरह की शिकायत नहीं आई है। फिर भी पता लगाया जा रहा है।

चूरू में डेढ़ घंटे रेड अलर्ट रहा, पुलिस ने बाजार बंद कराये



चूरू में पुलिस ने बाजार बंद कराये। इस दौरान सड़कों पर सन्नाटा रहा।

चूरू, (निसं)। भारत की सीमा पर चल रहे तनाव के बीच चूरू में शनिवार सुबह रेड अलर्ट जारी कर दिया। रेलवे स्टेशन और गढ़ चौराहे से बजाये गये सायरन के बाद पुलिस की गाड़ियों से लोगों को घरों में जाने की हिदायत दी गई। पुलिस ने बाजार बंद कराये। एसपी जय यादव सहित पुलिस के जवानों ने शहर में गश्त की। यह रेड अलर्ट सुबह साढ़े आठ बजे से दस बजे तक जारी रहा। इस दौरान जिला कलेक्टर अभिषेक सुराणा ने वीडियो संदेश जारी कर लोगों को सुरक्षित स्थानों पर जाने की अपील की।

डेढ़ घंटे बाद ग्रीन अलर्ट जारी कर सामान्य स्थिति में वापस लौटे। एसपी जय यादव ने बताया कि रेड अलर्ट के दौरान लोगों को घरों और सुरक्षित स्थान पर रहने की हिदायत दी गई। उन्होंने बताया कि लोग बिना वजह बाजार में भीड़ ना करें। जिला प्रशासन हर स्थिति से निपटने के लिए तैयार है। आमजन भी पुलिस का पूरा सहयोग करें। एसडीएम बिजेन्द्र सिंह ने बताया कि यह कोई मौक़ ड़िल नहीं है। यह रेड अलर्ट है, इसलिए आमजन प्रशासन का पूरा सहयोग करें। जिला कलेक्टर अभिषेक सुराणा

ने बताया कि अब आमजन को दिन-रात के समय एयर रेड अलर्ट के लिए तैयार रहना चाहिए। प्रशासन की ओर से सायरन बजाने और सूचित करने पर पूर्ण सतर्कता के साथ सुरक्षित स्थान पर शरण लें। प्रशासन की ओर से सूचित करने पर पूर्ण ब्लैक आउट की पालना सुनिश्चित करें। इसके साथ ही वर्तमान परिस्थिति को देखते हुए सूर्यास्त के बाद कम से कम और अति आवश्यक परिस्थिति में ही घर से बाहर निकलें। कृपया घरों, कार्यालयों और प्रतिष्ठानों की सभी लाइटें बन्द रखें।

सात वर्ष से फरार स्थाई वारंटी गिरफ्तार



पुलिस ने सात वर्ष से फरार स्थाई वारंटी को गिरफ्तार किया।

टोंक, (निसं)। पुलिस ने सात वर्ष से फरार स्थाई वारंटी को गिरफ्तार किया है। जिला पुलिस अधीक्षक विकास सांगवान निर्देशन में चलाये जा रहे वांछित अपराधियों की धरपकड़ विशेष अभियान के तहत मोटारम बैनिलाल अतिरिक्त पुलिस अधीक्षक मालपुरा टोंक व आशीष प्रजापत वृत्ताधिकारी मालपुरा के सुपरविजन में थानाधिकारी

राजकुमार ने थाना लाम्बाहरिसिंह की टीम गठीत कर वांछित अपराधियों की धरपकड़ के दौरान सात वर्ष से फरार चोरी नकबजनी का स्थाई वारंटी कैलाश उर्फ कालू उर्फ पप्पू पुत्र मोती मोय्या (बावरी) निवासी बडौली थाना दुनी हाल ग्राम मोरला थाना लाम्बाहरिसिंह को ग्राम मोरला से डिटेन कर गिरफ्तार किया गया।

सोशल मीडिया पर की गई भड़काऊ पोस्ट विवादों में

अजमेर, (कासं)। भाजपा नेता व नगर निगम अजमेर के डिप्टी मेयर नीरज की सोशल मीडिया एक्स अकाउंट पर की गई भड़काऊ पोस्ट विवादों के घेरे में आ गई है। डिप्टी मेयर नीरज के एक्स अकाउंट पर कांग्रेस का हाथ, पाकिस्तान और आतंक के साथ पोस्ट और कांग्रेस के हाथ निशान को हराकर उस पर चांद और तारा लगाकर शेयर किए गए वॉलपेपर व पोस्ट पर कांग्रेस के वरिष्ठ नेता व पूर्व आरटीडीसी अध्यक्ष धर्मेन्द्र राठौड़ ने निशाना साधा और पोस्ट को सवालों के घेरे में खड़ा किया। साथ ही मुख्यमंत्री व एसपी से इस मामले में उचित कार्रवाई का आग्रह किया है।

राजकुमार ने थाना लाम्बाहरिसिंह की टीम गठीत कर वांछित अपराधियों की धरपकड़ के दौरान सात वर्ष से फरार चोरी नकबजनी का स्थाई वारंटी कैलाश उर्फ कालू उर्फ पप्पू पुत्र मोती मोय्या (बावरी) निवासी बडौली थाना दुनी हाल ग्राम मोरला थाना लाम्बाहरिसिंह को ग्राम मोरला से डिटेन कर गिरफ्तार किया गया।

एसपी वंदिता राणा ने मामले का खुलासा करते हुए बताया कि सिविल लाइन थाने में 26 मार्च को परिवारवा जम्बर सिंह निवासी प्लॉट नंबर 27 जेसी नगर माकड़वाली रोड अजमेर ने लिखित शिकायत देते हुए रिपोर्ट दर्ज कराई थी कि उसकी पत्नी कल्पना कंवर

श्रीगंगानगर जिले में प्रस्तावित पंचायतीराज उप चुनाव टले

श्रीगंगानगर, (निसं)। भारत-पाक सीमा पर बड़े तनाव और सुरक्षा हालातों को देखते हुए राज्य निर्वाचन आयोग ने श्रीगंगानगर जिले में प्रस्तावित पंचायत राज उपचुनाव फिलहाल स्थगित कर दिए हैं। आयोग ने आदेश जारी कर कहा कि सीमावर्ती क्षेत्रों की सुरक्षा प्रार्थमिकता है। किसी भी संभावित खतरे से बचने के लिए यह फैसला लिया गया है।

राज्य निर्वाचन आयोग ने 2 मई को प्रेस नोट जारी कर एक जून 2024 से 31 दिसंबर 2024 के बीच पंचायत राज संस्थाओं में रिक्त पदों पर उपचुनाव कराने की घोषणा की थी लेकिन संबंधित जिलों के निर्वाचन अधिकारियों की ओर से आई संवेदनशीलता की रिपोर्ट के आधार पर चुनाव स्थगित करने का निर्णय लिया। आयोग ने जिला निर्वाचन अधिकारी अधिसूचना जारी करने और जरूरी सूचना प्रसारित करने के निर्देश दिए हैं।

श्रीगंगानगर जिले में जिला प्रमुख का पद कुलदीप इंदौरा के सांसद बनने के बाद प्रमुख के पद रिक्त हुआ था। सदस्य पद का उपचुनाव पहले ही हो चुका है।

राज्य निर्वाचन आयोग ने स्पष्ट किया कि भारत-पाक सीमा पर युद्ध जैसे हालात तथा ऐसे में कानून व्यवस्था बनाए रखने और मतदान प्रक्रिया में किसी प्रकार की बाधा से बचने के लिए यह कदम उठाया गया है। आयोग ने यह निर्णय संबंधित जिला निर्वाचन अधिकारियों की रिपोर्ट और अनुसंधा के आधार पर लिया है।

घोषित कार्यक्रम के अनुसार अधिसूचना 9 मई को जारी होनी थी। नामांकन की अंतिम तिथि 14 मई तय थी। नामांकन पत्रों की संवीक्षा 15 मई को होनी थी। नाम वापसी की अंतिम तिथि 16 मई रखी गई थी। मतदान 26 मई को सुबह 7 से शाम 5 बजे तक होना था। मतगणना 27 मई को सुबह 9 बजे से होनी थी। जिला प्रमुख और प्रधान के लिए मतदान 28 मई को, उप प्रमुख के लिए 29 मई को प्रस्तावित था। श्रीगंगानगर जिले में जिला परिषद के वार्ड 16, सूरतगढ़ की ग्राम पंचायत सिंगरासर के वार्ड 5, ग्राम पंचायत 02 एसडी के वार्ड 6, अनुपगढ़ की ग्राम पंचायत 15 एबी सहित कई क्षेत्रों में पंच, सरपंच और पंचायत समिति सदस्य के लिए उपचुनाव की तैयारियां शुरू हो चुकी थी। जिला परिषद में कुलदीप इंदौरा के सांसद बनने के बाद प्रमुख का पद रिक्त हुआ था। सदस्य पद का उपचुनाव पहले ही हो चुका है।

राज्य निर्वाचन आयोग ने स्पष्ट किया कि भारत-पाक सीमा पर युद्ध जैसे हालात तथा ऐसे में कानून व्यवस्था बनाए रखने और मतदान प्रक्रिया में किसी प्रकार की बाधा से बचने के लिए यह कदम उठाया गया है। आयोग ने यह निर्णय संबंधित जिला निर्वाचन अधिकारियों की रिपोर्ट और अनुसंधा के आधार पर लिया है।

बीकानेर में आरयूएचएस की परीक्षाएं स्थगित : भारत-पाकिस्तान सीमा पर तनाव के चलते बीकानेर जिला प्रशासन ने कई अहम निर्णय लिए हैं। कलेक्टर नम्रता वृष्णि ने आदेश दिए हैं कि स्कूल-कॉलेज के बाद अब कोचिंग संस्थान भी अगले आदेश तक बंद रहेंगे।

राजस्थान स्वास्थ्य विज्ञान विश्वविद्यालय की 15 मई से होने वाली सभी परीक्षाएं स्थगित कर दी गई हैं। कोलपटिक के निर्देश पर मेडिकल, पैरा मेडिकल और नर्सिंग संकाय की परीक्षाएं अगले आदेश तक टाल दी गई हैं। सीमावर्ती क्षेत्रों में ब्लैकआउट को देखते हुए सवा सात से साढ़े सात बजे के बीच अंधेरा होने से पहले ही दुकानें बंद करने का आदेश दिया गया।

बीकानेर शहर के अलावा आसपास के कस्बों में संचालित कोचिंग संस्थाओं को भी बंद रखना होगा। जिला शिक्षा अधिकारी शर्मा ने कहा-राष्ट्रीय हित में सभी संबंधकों को इसकी पालना सुनिश्चित करनी होगी। नागरिक सुरक्षा/आपादक प्रबंध के तहत जिला प्रशासन ने ये आदेश जारी किया है। बीकानेर शहर में 5 हजार से ज्यादा बच्चे कई छोटी-बड़ी कोचिंग संस्थाओं में पढ़ रहे हैं। ये कोचिंग शहर के विभिन्न हिस्सों में संचालित हो रही हैं। शाम के समय कोचिंग चलने से बाजार में वाहनों की रेलमशेल रहती है।

श्रीगंगानगर में 10वीं-12वीं ओपन बोर्ड परीक्षायें स्थगित

श्रीगंगानगर, (निसं)। भारत पाकिस्तान तनाव के मद्देनजर राजस्थान के सीमावर्ती जिले श्रीगंगानगर में शनिवार सुबह रेड अलर्ट घोषित किया गया। रेलवे ने सुरक्षा कारणों से 3 ट्रेनों का संचालन रद्द कर दिया। इस बीच शनिवार सुबह 10.30 बजे रेड अलर्ट का सायरन बजा। यहां सुबह आठ बजे रेड अलर्ट जारी किया था, लेकिन दो घंटे बाद ग्रीन अलर्ट जारी कर दिया गया। कुछ ही देर बाद दोबारा रेड अलर्ट का सायरन बजाया गया। लोगों को घरों में रहने की सलाह दी गई है। बाजार पूरी तरह बंद रहे लोगों को सुबह 10.30 बजे के करीब धमाकों की आवाज सुनाई दी। प्रशासन ने आमजन से अपील की है और बिना वजह घर से बाहर नहीं निकलने की सलाह दी। नागरिकों से कहा गया कि वे प्रशासन द्वारा जारी सुरक्षा प्रोटोकॉल का पूरी तरह से पालन करें और अफवाहों से बचें।

संभावनाओं को देखते हुए चेतावनी जारी की गई। जिला प्रशासन ने विशेष निगरानी दलों को तैनाती की। सुरक्षा एजेंसियां हाईअलर्ट पर हैं। लोगों से अपील की है कि सोशल मीडिया पर किसी भी भ्रामक सूचना को न फैलाएं और केवल अधिकृत स्रोतों पर ही भरोसा करें। प्रशासन ने दोहराया है कि सतर्कता ही सबसे बड़ा बचाव है और हर नागरिक की जिम्मेदारी है कि वह सहयोग करें। श्री गंगानगर में रेड अलर्ट के कारण रेलवे ने चार ट्रेनों को रद्द किया। जिसमें गाड़ी नं. 04767 हनुमानगढ़ से श्री गंगानगर, गाड़ी नं. 04770 गंगानगर से हनुमानगढ़, गाड़ी नं. 54761 श्री गंगानगर से सूरतगढ़, गाड़ी नं. 054760 सूरतगढ़ से श्री गंगानगर, रेलवे ने इन चारों गाड़ियों को सुरक्षा कारणों के चलते रद्द किया है।

बीकानेर में प्रशासन ने दुकानें बंद कराईं : भारत-पाकिस्तान सीमा पर तनाव को लेकर बीकानेर में शनिवार दोपहर को पहले ग्रीन अलर्ट जारी किया गया था, जिसे बाद में बढ़ाकर रेड अलर्ट कर दिया गया। वहीं, शहर से आठ किलोमीटर दूर स्थित सीमावर्ती नाल क्षेत्र में सुबह से ही रेड अलर्ट जारी रहा।

सुरक्षा एहतियात के तौर पर प्रशासन की ओर से सभी बाजारों और दुकानों को बंद करवाया। नेशनल हाइवे सहित गांवों के मुख्य बजार भी बंद किए। नाल थानाधिकारी विकास बिशोई ने बताया कि आला अधिकारियों के निर्देश पर यह कार्रवाई की है। जिला प्रशासन और पुलिस प्रशासन की टीमें पूरी तरह से सक्रिय हैं और सड़कों पर गश्त कर रही हैं। सुरक्षा के मद्देनजर लोगों को घरों में रहने की सलाह दी। प्रशासन की ओर से स्थिति पर कड़ी नजर रखी गई। सीमावर्ती क्षेत्रों में विशेष सतर्कता बरती गई।

फर्जी पट्टा बनवाकर जमीन हड़पी, आरोपी गिरफ्तार

अजमेर, (कासं)। सिविल लाईंस थाना पुलिस ने फर्जी दस्तावेज के आधार पर फर्जी पट्टा बनाकर जमीन हड़पने की कोशिश करने वाले आरोपी को गिरफ्तार कर लिया है। आरोपी ने नकली दस्तावेज बनाकर जमीन हड़पने की कोशिश की थी। पीड़ित ने आरोपी के खिलाफ शिकायत दर्ज कराई थी।

एसपी वंदिता राणा ने मामले का खुलासा करते हुए बताया कि सिविल लाइन थाने में 26 मार्च को परिवारवा जम्बर सिंह निवासी प्लॉट नंबर 27 जेसी नगर माकड़वाली रोड अजमेर ने लिखित शिकायत देते हुए रिपोर्ट दर्ज कराई थी कि उसकी पत्नी कल्पना कंवर

■ पुलिस मामले की जांच में जुटी है

ने 17 जनवरी 1997 को पदमचंद सचेती निवासी लाखन कोटड़ी से एक प्लॉट खरीदा था। यह प्लॉट जेसी नगर चौरसियावास में स्थित है, जिसका नंबर 43 है, प्लॉट पर पक्की बाउंड्रीवाल बनाकर लोहे का दरवाजा और चौड़े लगाए गए थे।

उक्त प्लॉट पर सिराज खान निवासी चौरसियावास ने मिलीभगत करके फर्जी दस्तावेज तैयार कराए और एडीए में प्लाट का अपने नाम नियमन कराने का षड्यंत्र करने की कोशिश की। सिराज

खान ने फर्जी दस्तावेज तैयार करारकर, दस्तावेज के आधार पर खुद के नाम कराने का काम किया। शिकायत के आधार पर पुलिस ने मामला दर्ज कर जांच शुरू की। जांच में सामने आया कि सिराज ने उमर खां निवासी चौरसियावास माकड़वाली रोड के मौजूद वारिसन इलाजची बनो से मिलीभगत कर परिवारों के प्लॉट का फर्जी पट्टा बनाकर उसकी लीज डीड शाहरुख के नाम कराई और इस डीड के आधार पर फर्जी रजिस्ट्री सिराज खान ने अपने पक्ष में करवा ली। पुलिस ने आरोपी को गिरफ्तार कर लिया है। पुलिस मामले की जांच में जुटी है।

संस्कारों के निर्माण में संस्कृत भाषा की महती भूमिका : शिक्षा मंत्री दिलावर



राजकीय वरिष्ठ उपाध्याय संस्कृत विद्यालय शंकरपुरा में आयोजित समारोह को शिक्षा मंत्री मदन दिलावर ने सम्बोधित किया।

भाषा बताते हुए ग्राम जनों से संस्कृत में नमस्कार किया।

मंच पर जिला प्रमुख रतनी देवी जाट, प्रधान पंचायत समिति राजसमन्द अरविन्द सिंह राठौड़, पूर्व जिलाध्यक्ष मान सिंह बारहठ, नगर परिषद् के पूर्व सभापति सुरेश पालीवाल, राणा राजसिंह मंडल अध्यक्ष गोपाल श्रीमाली मंचासीन थे। कार्यक्रम में भारतीय जनता पार्टी के जगदीश बागौरा

सुन्दरचा, मेहन्ते सिंह खारण्डिया, जवाहर जाट भावा, उपाध्यक्ष कुलदीप सिंह गौड़, पार्षद सूर्यप्रकाश, बूथ अध्यक्ष विनोद सिंह ग्राम पंचायत पीपरडा की प्रशासक सीता देवी पालीवाल, समाजसेवी गणेश लाल राठौड़, खंगर सिंह आदि ने साफा, पगड़ी उरपणा से किया। कार्यक्रम में जिला परिषद् के मुख्य कार्यकारी अधिकारी ब्रजमोहन बैरवा, मुख्य

अति परियोजना समन्वयक घनश्याम गौड़, मुख्य ब्लॉक शिक्षा अधिकारी नरोत्तम दाधीच, संस्कृत शिक्षा जिला नोडल अधिकारी अलका पालीवाल, उपनिरीक्षक राममोहन शर्मा, कन्या महाविद्यालय की अध्यक्ष किरण राठौड़, खंगर सिंह आदि ने साफा, पगड़ी उरपणा से किया। कार्यक्रम में जिला परिषद् के मुख्य कार्यकारी अधिकारी ब्रजमोहन बैरवा, मुख्य

■ शिक्षा मंत्री मदन दिलावर ने पीपरडा के राजकीय वरिष्ठ उपाध्याय संस्कृत विद्यालय शंकरपुरा में कला कक्ष, विज्ञान लेब तथा पुस्तकालय कक्ष के लोकार्पण किया

जिला शिक्षा अधिकारी राजेन्द्र कुमार गगड़, जिला शिक्षा अधिकारी नूतन प्रकाश जोशी, राजकीय संस्कृत महाविद्यालय के प्राचार्य रामदेव दीक्षित, राजस्थान शिक्षा संघ राष्ट्रीय के अभय सिंह राठौड़, सतीश आचार्य, सुजीत त्रिपाठी, नटवर लाल पंचाल, प्रधानाचार्य भेरू सिंह, मांगीलाल, देवेन्द्र जीनगर, विजय पालीवाल, राजेन्द्रप्रसाद, सागर सिंह, सुधा शर्मा, सुनिता परिहार, संतोष कुमार सहित जिले के समस्त संस्कृत विद्यालयों के प्रधानाध्यापक एवं स्टाफ उपस्थित रहे। राजकीय वरिष्ठ उपाध्याय संस्कृत विद्यालय शंकरपुरा के प्रधानाध्यापक अनुराग सोलंकी ने आधार व्यक्त किया तथा संयोजन दिनेश श्रीमाली तथा ऋषभ कुमार जैन ने किया।



मुख्यमंत्री भजनलाल शर्मा ने शनिवार को मुख्यमंत्री कार्यालय में आयोजित सर्वदलीय बैठक को संबोधित किया। उन्होंने सभी दलों से एकजुटता और आपसी सामंजस्य स्थापित करने का आह्वान किया और कहा कि वे प्रदेश हित में सरकार के साथ मिलकर कार्य करें।

मु.मंत्री भजनलाल ने सर्वदलीय बैठक में सभी दलों से मिलकर काम करने का आह्वान किया

विभिन्न दलों ने केन्द्र व राज्य सरकार की जवाबी कार्यवाही व तैयारियों की सराहना की व सुझाव दिए

जयपुर, 10 मई। मुख्यमंत्री भजनलाल शर्मा ने कहा कि भारत और पाकिस्तान के बीच उत्पन्न वर्तमान परिस्थितियों को देखते हुए, प्रदेश और प्रदेशवासियों की सुरक्षा राज्य सरकार की पहली प्राथमिकता है। उन्होंने कहा कि हम परिस्थितियों का विश्लेषण कर सभी व्यवस्थाएं सुनिश्चित करने के लिए अहम निर्णय ले रहे हैं। इसमें सरकार को सभी दलों का भी सहयोग मिलना बेहद आवश्यक है।

शर्मा शनिवार को मुख्यमंत्री कार्यालय में सर्वदलीय बैठक को संबोधित कर रहे थे। उन्होंने सभी दलों से एकजुटता और आपसी सामंजस्य स्थापित करने का आ इन करते हुए कहा कि वे प्रदेश हित में सरकार के साथ मिलकर कार्य करें। उन्होंने कहा कि हम प्रदेश में किसी भी स्थिति का सामना करने के लिए तैयार हैं।

एसीबी को रिश्वत लेकर जाते विधायक का सीसीटीवी फुटेज मिला

विधायक पटेल का पीए रोहित मीणा लगातार छापे मारने के बाद भी अभी पकड़ में नहीं आया

जयपुर, 10 मई। बागीदौरा (बांसवाड़ा) से भारत आदिवासी पार्टी (बाप) के विधायक जयकृष्ण पटेल के बीच लाख की रिश्वत लेने के मामले में भ्रष्टाचार निरोधक ब्यूरो (एसीबी) को एक सीसीटीवी फुटेज मिला है। इस सीसीटीवी फुटेज में विधायक पैसा लेकर जाता नजर आ रहा है। वहीं, दूसरी तरफ फरार पीए रोहित मीणा को एसीबी अभी तक नहीं पकड़ पाई है। आरोपी के संभावित ठिकानों पर लगातार छापेमारी की जा रही है।

एसीबी रोहित मीणा के फैंके जीपीएस और बैग को भी रिकवर कर चुकी है। इसी बैग में परिवादी ने विधायक को पैसा दिया था। रोहित ने इससे पैसा निकाल कर मुनसान जगह पर फैंक दिया था। सीसीटीवी फुटेज और बैग को एसीबी एफएसएल के पास जांच के लिए भेज चुकी है। एसीबी ने फरार रोहित मीणा के रिश्तेदार जगराम और लक्ष्मण से इस पूरी घटना को लेकर पूछताछ की। लेकिन दोनों ने घटना को लेकर कोई भी जानकारी होने से इनकार कर दिया है। जगराम और लक्ष्मण दोनों ने 83 हजार रुपए के बारे में भी अपील की अभी तक नहीं बताया है। 20 लाख रुपए में से 83 हजार रुपए एसीबी को कम मिले थे। यह

क्या ट्रंप ने ...

(प्रथम पृष्ठ का शेष)

सीधा संवाद हुआ। तब से यह स्पष्ट हो गया था कि पाकिस्तान अब सीज़फायर और संवाद की कोशिश कर रहा है।

इस बीच, अमेरिकी राष्ट्रपति ने दावा किया कि दोनों देशों के बीच अचानक शत्रुता समाप्त होने का श्रेय उनके प्रशासन को जाता है।

डॉनल्ड ट्रंप ने अपने सोशल मीडिया प्लेटफॉर्म "ट्रथ सोशल" पर घोषणा की कि भारत और पाकिस्तान तत्काल और पूर्ण सीज़फायर पर सहमत हो गए हैं। उन्होंने लिखा कि यह समझौता रातभर चली मध्यस्थता की प्रक्रिया के बाद हुआ।

इसके कुछ ही मिनटों बाद, पाकिस्तान के विदेश मंत्री इशाक डार ने एक्स (पूर्व में ट्विटर) पर ट्वीट किया कि सीज़फायर समझौता हो गया है। फिर रूबियो ने भी सोशल मीडिया पर इस समझौते की पुष्टि की।

■ मुख्यमंत्री भजनलाल शर्मा ने सभी दलों से अपील की कि वे अपने कार्यकर्ताओं के साथ सम्पर्क में रहें और राज्य सरकार द्वारा आयोजित ब्लड डोनेशन, रेस्क्यू कार्यक्रमों, ब्लैक आउट व अन्य व्यवस्थाओं से जुड़े मामलों में सहयोग करें।

मुख्यमंत्री ने कहा कि सीमावर्ती जिलों में मानव संसाधन की आवश्यकता को देखते हुए सभी रिक्त पदों को तुरंत भरने की कार्यवाही की जा रही है।

मुख्यमंत्री ने कहा कि जरूरत के मुताबिक आरएसी, आपदा राहत बलों, सिविल डिफेंस की अतिरिक्त नफरी सीमावर्ती इलाकों में सुरक्षा व्यवस्था में सहयोग करने के लिए लगाई गई है। सीमावर्ती जिलों में प्रशासन ब्लैकआउट एवं आवागमन प्रतिबंधों की पूर्ण पालना सुनिश्चित करा रहा है,

प.बंगाल में ...

(प्रथम पृष्ठ का शेष)

गांव से महिलाओं और बच्चों सहित 24 अवैध बंगलादेशी घुसपैठियों की गिरफ्तारी के बाद उठाया गया है, जिससे संभावित मानव तस्करी और सीमा पार नेटवर्क पर खतरे के बादल मंडरा रहे हैं। बीएसएफ के एक वरिष्ठ अधिकारी ने कहा, "पश्चिम बंगाल में भारत-बंगलादेश सीमा का 350 किलोमीटर लंबा नदी क्षेत्र हमेशा से सुरक्षा के लिए चुनौती रहा है, क्योंकि बाड़ लगाना संभव नहीं है और भौतिक निगरानी ही एकमात्र विकल्प है।" उन्होंने कहा कि बल लगातार सतर्कता बरताता है, लेकिन जलमार्गों के माध्यम से घुसपैठ का जोखिम अभी भी बना हुआ है।

ऑपरेशन सिंदूर ने 5 आतंकवादी सरगना का सफाया किया

नयी दिल्ली, 10 मई। पहलगाम आतंकवादी हमले के जवाब में भारतीय सशस्त्र बलों के 6 मई की रात को चलाये गये ऑपरेशन सिंदूर में पांच आतंकवादी सरगनाओं के साथ साथ सैकड़ों अन्य आतंकवादी मारे गये।

सूत्रों ने बताया कि ऑपरेशन सिंदूर में मौलाना मसूद अजहर के परिजनों सहित ऐसे बर्बर आतंकवादी मारे गये हैं जिनकी भारत में कई बड़े आतंकवादी हमलों में तलाश थी।

मारे गये आतंकवादियों में कुख्यात आतंकवादी संगठन लश्कर-ए-तैयबा का मुद्दसर खादियां खास उर्फ मुद्दसर उर्फ अबु जुंदाल भी शामिल है। यह मरकज तैयबा, मुरीदेक का प्रभारी था और इसकी पाकिस्तानी शर्कना में अच्छी पैठ थी। पाकिस्तान सेना द्वारा

हो चुकी है और प्रभावित क्षेत्रों में बड़े पैमाने पर लोगों को निकालना पड़ा।

इस बीच, अमेरिकी सहित, चीन और 37 देशों ने दोनों देशों से तत्काल तनाव कम करने की अपील की और व्यवस्थता की पेशकश की। अमेरिकी विदेश मंत्री मार्क रूबियो ने दोनों देशों के अधिकारियों के लगातार संपर्क में रहते हुए सीधी बातचीत की आवश्यकता पर जोर दिया।

हालाँकि दोनों देशों ने तनाव कम करने की सशर्त इच्छा जाहिर की, पर आपसी अविश्वास और घरेलू दबावों के कारण शांति की कोशिशें कठिन बनी रही। स्थिति अब भी अस्थिर है और अंतरराष्ट्रीय समुदाय घटनाक्रम पर कड़ी निगरानी रखे हुए है।

कुछ नया होने का पहला संकेत

न्यूज चैनल नागरिक सुरक्षा सायरन का उपयोग समझदारी से करें

नयी दिल्ली, 10 मई। नागरिक सुरक्षा महानिदेशक ने भारत और पाकिस्तान के बीच बढ़ते तनाव के बीच नागरिक सुरक्षा तैयारियों को प्रभावी ढंग से लागू करने के लिए मीडिया चैनलों को सलाह दी है कि वे अपने कार्यक्रमों में नागरिक सुरक्षा हवाई हमले के प्रति लोगों को सचेत करने वाले सायरन का इस्तेमाल न करें, क्योंकि इसे बेवजह बजाने से इसके प्रति लोगों की संवेदनशीलता खत्म हो जायेगी।

नागरिक सुरक्षा महानिदेशक ने शनिवार को यहां नागरिक सुरक्षा अधिनियम 1968 की धारा 3(1) का इस्तेमाल करते हुए, मीडिया चैनलों को इन सायरनों का अपने कार्यक्रमों में

■ नागरिक सुरक्षा महानिदेशक ने कहा कि चैनलों द्वारा अपने कार्यक्रमों में सायरन बजाने से इसके प्रति लोगों की संवेदनशीलता खत्म हो जायेगी।

इस्तेमाल नहीं करने की सलाह दी है।

सलाह में कहा गया है कि इस सायरन का नियमित रूप से इस्तेमाल करने से लोगों की इसके प्रति संवेदनशीलता समाप्त हो जायेगी और लोग इसे नियमित मामला समझ कर इसकी परवाह नहीं करेंगे। इसमें कहा गया है कि इसका परिणाम यह होगा कि जब वास्तव में हवाई हमले से सचेत रहने के लिए सायरन बजाया जायेगा तो लोग उस पर भी ध्यान नहीं देंगे।

उल्लेखनीय है कि अधिकतर मीडिया चैनल अपने कार्यक्रमों में इस तरह के सायरन का नियमित रूप से बेवजह इस्तेमाल कर रहे हैं।

क्या भारत-पाक ...

(प्रथम पृष्ठ का शेष)

कांग्रेस कह रही है कि सर्वदलीय बैठक बुलाई जाए, संसद का सत्र बुलाया जाए वे इंदिरा गांधी का नाम ले रहे हैं, लेकिन अभी तक मोदी और उनकी सरकार पर खुलकर हमला नहीं कर रहे हैं। इस घटनाक्रम के राजनीतिक परिणाम आने वाले दिनों में दिखने शुरू होंगे, लेकिन फिलहाल तो युद्ध जैसी स्थिति के शोर-शराबे के बाद हर तरफ सन्नाह है।

चुनिंदा 3 2 हवाई अड्डे 1 4 मई तक बंद इन हवाई अड्डों पर सभी नागरिक उड़ान गतिविधियाँ बंद रहेंगी

■ इन हवाई अड्डों में राजस्थान के जैसलमेर, जोधपुर, बीकानेर व किशनगढ़ हवाई अड्डे शामिल हैं।

उत्तरी और पश्चिमी भारत के 32 हवाई अड्डों को सभी तरह के नागरिक उड़ान संचालन के लिए अस्थायी रूप से बंद करने की घोषणा की है।

आतंकवादी सरगना का सफाया किया

हमलों में मारा जाने वाला चौथा आतंकवादी लश्कर-ए-तैयबा का खालिद उर्फ अबु अकाश था जो जम्मू-कश्मीर में कई आतंकवादी हमलों में शामिल था। यह अफगानिस्तान से हथियारों की तस्करी में शामिल था। इसका अंतिम संस्कार फ़ैसलाबाद में किया गया। इसमें पाकिस्तानी सेना के वरिष्ठ अधिकारी और फ़ैसलाबाद के हिट्टी कमिश्नर शामिल हुए।

पांचवां आतंकवादी जैश-ए-मोहम्मद का मोहम्मद हसन खान था। वह मुसुनी अस्मर खान कश्मीरी का बेटा था जो पाकिस्तान के कब्जे वाले कश्मीर (पीओके) में जैश का ऑपरेशनल कमांडर था। इसने जम्मू और कश्मीर में आतंकवादी हमलों के समन्वय में अहम भूमिका निभाई।

वहीं दूसरी ओर, अमेरिका ने भारत पर दबाव डालकर व्यापार वार्ता में भारी टैरिफ छूट देने के लिए मजबूर किया और यह भी दिखाया कि नौ अमेरिकी मूल्यांकन में मोदी सरकार की जाहद क्या है। पहले भी अमेरिका ने अवैध भारतीय प्रवासियों को अपमानजनक परिस्थितियों में भारत वापस भेजा था और नई दिल्ली ने

राजस्थान के सात सीमावर्ती जिलों ...

(प्रथम पृष्ठ का शेष)

हनुमानगढ़ में शाम 7 बजे से सूर्योदय तक और बाड़मेर में 8.30 से सुबह 6 बजे तक, फलोदी में शाम 7 बजे से सुबह 6 बजे तक ब्लैकआउट रहेगा।

जिला प्रशासन ने लोगों से अपील की है कि आपातकालीन परिस्थिति में ब्लैकआउट पहले भी घोषित किया जा सकता है, ऐसे में रात को अनावश्यक रूप से घरों से बाहर नहीं निकलें और घरों में रोशनी को कम रहें।

तमिलनाडु, केरल व प.बंगाल में त्रिभाषा फॉर्मूला लागू करने से सुप्रीम कोर्ट ने इन्कार किया

सुप्रीम कोर्ट ने इस संबंध में दायर जनहित याचिका खारिज कर दी

■ जस्टिस जे.बी. पारदीवाला और जस्टिस मनोज मिश्रा की बेंच ने कहा कि अगर किसी मौलिक अधिकार का उल्लंघन नहीं हुआ है तो कोर्ट किसी भी राज्य को कोई भी राष्ट्रीय नीति मानने के लिए बाध्य नहीं कर सकता है।

■ सुप्रीम कोर्ट ने याचिकाकर्ता, वकील जी.एस. मणि पर भी सवालिया निशान लगाया और कहा कि वे भले मूलतः तमिलनाडु के हैं, पर, दिल्ली में रहते हैं और इस मामले में उनसे सीधे ही कोई हित जुड़े हुए नहीं हैं।

■ सुप्रीम कोर्ट ने कहा, नीति बनाना व लागू करना राज्य की सरकार व विधानसभा का काम है। कोर्ट इसमें दखल नहीं दे सकता है।

खारिज की जाती है।"

भाजपा से सम्बद्ध वकील जी.एस. मणि द्वारा दायर इस याचिका में दलील दी गई है कि एनईपी 2020 को तीन राज्यों द्वारा लागू न किया जाना नागरिकों के मौलिक अधिकारों, खासतौर से शिक्षा के अधिकार का हनन है। याचिकाकर्ता ने एनईपी लागू करने के लिये इन राज्यों को निर्देश दिये जाने, तथा इसके लिये बाध्य करने के लिये केन्द्र सरकार के साथ मेमोरेन्डम ऑफ अन्डरस्टैंडिंग (एमओयू) किये जाने की माँग की थी।

मणि ने दलील दी थी कि त्रिभाषा सूत्र समावेश एवं न्यायसंगत शिक्षा के लिये, खासतौर से अनुसूचित जाति, अनुसूचित जनजाति तथा आर्थिक रुप से पिछड़े वर्गों के बच्चों के लिये बहुत आवश्यक एवं महत्वपूर्ण है। उन्होंने आरोप लगाया कि खासतौर से तमिलनाडु सरकार, जो (उसके शब्दों में) "हिन्दी थोपे जाने" की निरन्तर विरोधी रही है, के राजनैतिक उद्देश्य उसे इन नीति को लागू करने से रोक रहे हैं। केन्द्र सरकार ने, एनईपी का बचाव करते हुये, कहा है कि यह नीति बहुभाषावाद को प्रोत्साहित करती है। तथा राज्यों और विद्यार्थियों को लचीलापन प्रदान करती है। किन्तु तमिलनाडु सरकार ने, अपने विरोध को

दोहराते हुये, तर्क दिया कि त्रिभाषा सूत्र गैर-हिन्दी भाषी राज्यों पर अनुचित दबाव डालता है तथा भाषाई संघवाद को कमजोर करता है।

मणि की याचिका पर की गई अपनी प्रतिक्रिया में, तमिलनाडु ने हिन्दी – विरोधी आंदोलन से लेकर अब तक की इस प्रकार की नीतियों के विरोध के इतिहास का उल्लेख किया तथा शैक्षिक ढाँचे के माध्यम से हिन्दी थोपने के किसी भी अप्रत्यक्ष प्रयास के खिलाफ अपने दृढ़ रुख को दोहराया।

इस मामले में हस्तक्षेप करने से इन्कार करते हुये, बेंच ने कहा कि नीति-निर्माण और उनका क्रियान्वयन राज्यों की विधायिका एवं कार्यपालिका के अधिकार क्षेत्र में आता है तथा न्यायिक हस्तक्षेप उन्हीं मामलों तक सीमित है, जहाँ संवैधानिक अधिकार प्रमाणित रुप से प्रभावित हो रहे हों।

एनईपी 2020 में प्रस्तावित त्रिभाषा नीति विद्यार्थियों को तीन भाषाएँ सीखने के लिये प्रेरित – प्रोत्साहित करती है, जिसमें कम से कम दो भारत की देशीय भाषाएँ हों, जो राष्ट्रीय एकता और भाषाई विविधता को प्रोत्साहित करती हों। तमिलनाडु, दो भाषाओं की नीति का अनुसरण करता है और उससे किसी भी प्रकार के विचलन को खारिज करने में काफी मुखर रहा है।

भारत के एक भी युद्धक विमान को नुकसान नहीं पहुंचा

नयी दिल्ली,10 मई। पाकिस्तान के साथ जारी सैन्य संघर्ष में भारतीय वायुसेना के किसी भी युद्धक विमान का कोई नुकसान नहीं हुआ है और न मिसाइल प्रतिरक्षा प्रणाली एस–400 या किसी हवाई अड्डे को कोई खतरा पहुंचा है।

सूत्रों ने आज यहां बताया कि बीते तीन दिनों से पाकिस्तान के खिलाफ नपीतुली, गैर– समानुपातिक एवं सीमित कार्रवाई में भारतीय वायुसेना के किसी भी विमान का कोई नुकसान नहीं हुआ है।

इस बारे में पाकिस्तान की ओर से सोशल मीडिया में किये जा रहे दावे बेबुनियाद और मनगढ़ंत हैं।

अमृतसर सीमा ...

(प्रथम पृष्ठ का शेष)

और सहायक उपकरण, दो पिस्तौल, चार मैगजीन, 30 कारतूस, दो डेटोनेटर और आईईडी सक्रित युक्त एक बड़ा पैकेट सफलतापूर्वक बरामद किए।

पैकेट पीले रंग के प्लास्टिक में, मटेरियल में लिपटा हुआ मिला, जिस पर एक इम्प्रोवाइज्ड मेटल वायर लूप लगा हुआ था, जो यह दर्शाता है कि यह ड्रोन द्वारा गिराया गया था। यह महत्वपूर्ण बरामदगी अमृतसर के शेख भट्टी गांव के पास एक खेत से हुई।

यह अविश्वसनीय रूप से सफल ऑपरेशन सटीक, सूचना और बीएसएफ और पंजाब पुलिस द्वारा अच्छी तरह से समन्वित अनुवर्ती कार्रवाई का परिणाम था, जिसमें पंजाब में हथियार, गोला-बारूद और विस्फोटकों की तस्करी के एक और प्रयास को विफल कर दिया, जिससे कई निर्दोष लोगों की जान बच गई।

(प्रथम पृष्ठ का शेष)

उन्होंने कहा, संसद का एक विशेष सत्र तत्काल बुलाया जाए, जिसमें पिछले 18 दिनों की घटनाओं, विशेषकर पहलगाम में हुए बर्बर आतंकी हमले से लेकर अब तक की स्थिति पर विचार से चर्चा हो और आगे की दिशा तय की जाए, ताकि देश एकजुट होकर सामूहिक संकल्प का प्रदर्शन कर सके।